

हरिभूमि महेन्द्रगढ़-नारनौल भूमि

रोहतक, रविवार 29 मार्च 2026

11 सैद्धांतिक के साथ-साथ व्यावहारिक शिक्षा पर...



12 गैस किल्लत पर फूटा गुस्सा: निजामपुर में सड़क जाम



**SURAJ
SCHOOL
NARNAUL**

ADMISSION OPEN 2026-27
(Classes : Nursery to 12th)

Tel : 9053539071, 9053539072

Affiliated to CBSE, NEW DELHI vide Affiliation No. 532145

Announces....

**ADMISSION cum
SCHOLARSHIP TEST**

Now on
Everyday

**FULLY A.C. CAMPUS
with A.C. Transport Facility**

• CCTV ENABLED • DIGITALISED SMART CLASSROOMS



MR SCHOOL
Affiliated to CBSE
MITTERPURA | ATELI

A Name of Dedication, Hardwork and Sincerity

FOUNDATION / JEE / NEET COACHING with **Aakash**
Faculty Experts

**ADMISSION
OPEN**
Session 2026-27

MR SCHOOL



Aakash
Medical IIT-JEE Foundation

Aakash की FACULTY अब MR SCHOOL के साथ

MITTERPURA, NARNAUL (HR.)

9466945658, 9416903367

mrps530543@gmail.com www.mrpublicschool.com

NARNAUL ROAD, ATELI

8278085868, 9416903367

mrpsateli@gmail.com www.mrpsateli.in

मार्केट रेट से कम हैं दाम, किसानों का रुख आड़तियों एवं व्यापारियों की ओर

जिले की छह मंडियों में तैयारी पूरी, सरकारी खरीद शून्य, एजेंसियां खाली हाथ पहले दिन नहीं हुई सरसों की सरकारी खरीद

रेलवे का सख्त रुख : 72 घंटे में दुकानें हटाने का अल्टीमेटम

बाजार में 6700 के भाव सरकार दे रही 6200 रुपये प्रति क्विंटल

हरिभूमि न्यूज नारनौल

जिले में सरसों की सरकारी खरीद को लेकर 28 मार्च से शुरू होने वाली प्रक्रिया पहले ही दिन फुसस साबित हुई। मंडियों में सरसों की आवक तो हुई, लेकिन वह प्राइवेट में आड़तियों एवं व्यापारियों को बेची गई। इसके पीछे सबसे बड़ी वजह बाजार में मिल रहे ऊंचे दाम माने जा रहे हैं, जिसके चलते किसान सरकारी खरीद से दूरी बनाए हुए हैं। नारनौल मंडी में इस सीजन की अब तक 8653 क्विंटल सरसों प्राइवेट में बिक चुकी है और रेट 5600 रुपये से लेकर 6700 रुपये तक रहा है।

तक रहा है।

बता दें कि सरकार ने इस बार सरसों का न्यूनतम समर्थन मूल्य (एमएसपी) 6200 रुपये प्रति क्विंटल तय किया है, जो पिछले वर्ष की तुलना में 250 रुपये अधिक है। बावजूद इसके खुले बाजार में सरसों के भाव 6600 से 6700 रुपये प्रति क्विंटल तक पहुंच गए हैं। ऐसे में किसान स्वाभाविक रूप से निजी व्यापारियों को अपनी फसल बेचने में अधिक लाभ देख रहे हैं।

बाजार भाव ने बिगाड़ी सरकारी खरीद की गणित: इस समय 42 प्रतिशत तेल मात्रा वाली सरसों को मंडियों और निजी बाजार में करीब 6600 से 6700 रुपये प्रति क्विंटल तक भाव मिल रहा है, जबकि सरकार केवल 6200 रुपये दे रही है। यही अंतर किसानों को सरकारी खरीद से दूर कर

रहा है। किसानों का साफ कहना है कि जब बाजार में ज्यादा दाम मिल रहे हैं तो वे सरकारी खरीद केंद्रों पर क्यों जाएं, जहां प्रक्रिया भी लंबी, जटिल और औपचारिकताओं से भरी होती है। मंडी के व्यापारी देवकीनंदन गोयल ने बताया कि



नारनौल। मंडी में सरसों चेक करती मंडी सचिव नुकुल यादव।
फोटो: हरिभूमि

अधिकारियों ने लिया जायजा

नांगल चौधरी रोड स्थित जल महल के समीप खनी अनाज मंडी में शनिवार शाम मार्केट कमेटी की सचिव लुकुल यादव ने निरीक्षण किया। उन्होंने मंडी में पहुंचकर व्यवस्थाओं का जायजा लिया और मौजूद किसानों से बातचीत कर उनकी समस्याएं जानीं। मंडी सचिव यादव का कहना है कि मंडी आने पर किसान को गेट पास लेना होगा तथा सभी औपचारिकताएं पूरी करनी होंगी। हमने चार बायोमीट्रिक मशीनें लगाई हैं। दो गेट पर तथा दो मशीनें दुकान नंबर 152 एवं 176 पर रखी गई हैं।

हमारे यहां 42 प्रतिशत तेल वाली सरसों सैंपल के मुताबिक 6650 रुपये प्रति क्विंटल में खरीदी गई है। रेट तेल की मात्रा के अनुसार होगा। कोई भी किसान आ सकता

तिथि अनुसार सरसों आवक

तिथि	क्विंटल	रेट (रुपये में)
17 मार्च	316	6200-6400
18 मार्च	878	6000-6400
19 मार्च	442	6195-6400
20 मार्च	772	5900-6603
21 मार्च	1453	5900-6670
22 मार्च		छुट्टी
23 मार्च	624	6200-6500
24 मार्च	905	5800-6600
25 मार्च	799	6100-6651
26 मार्च	1108	6025-6557
27 मार्च	1356	5600-6700
28 मार्च	1671	5795-6800

है। कोई बायोमीट्रिक हाजिर लगाने या फोटो खिंचवाने की जरूरत नहीं है। सीधे सरसों बेच सकते हैं। सरसों साफ-सुथरी एवं सूखी हुई हो। नमी 8 प्रतिशत से ज्यादा न हो।

हरिभूमि न्यूज मंडी अटेली



मंडी अटेली। अटेली में दुकानों पर नोटिस चिपकाते हुए।
फोटो: हरिभूमि

रेलवे विभाग ने रेलवे भूमि पर अतिक्रमण हटाने को लेकर 11 दुकानदारों को 72 घंटे का अंतिम नोटिस जारी किया है। नोटिस के बाद क्षेत्र में हलचल बढ़ गई है और प्रभावित दुकानदारों में नाराजगी देखी जा रही है। उत्तर पश्चिम रेलवे, नारनौल के वरिष्ठ अनुभाग कार्यकारी अभियंता कार्यालय से जारी नोटिस में कहा गया है कि संबंधित दुकानदारों द्वारा रेलवे भूमि पर अतिक्रमण किया गया है। इस मामले में न्यायालय ने 20 सितंबर 2023 को रेलवे के पक्ष में फैसला दिया था। इसके बावजूद अतिक्रमण नहीं हटाए जाने पर अब 3 दिन की अंतिम समय सीमा दी गई है, जिसके बाद विभाग कार्रवाई करेगा। वरिष्ठ

अनुभाग अभियंता जितेंद्र गुर्जर ने बताया कि यह कार्रवाई कोर्ट के आदेश के अनुसार की जा रही है और दुकानदारों को पहले भी कई बार चेतावनी दी जा चुकी है। वहीं दुकानदारों का कहना है कि वे करीब 30 वर्षों से यहां दुकानें चला रहे हैं और नगर पालिका को किराया भी देते आए हैं।

सपना डॉक्टर बनने का हो या इंजीनियर...

Aakash
Medical | IIT-JEE | Foundations

अब काश नहीं, सिर्फ आकाश.

India's Trusted Leader in NEET & JEE Preparation

37 Years of Legacy 10 Lakh+ Success Stories

NEET MOCK TEST 2026

Date: 26th April 2026 (Offline)

Time: 2:00 PM - 5:00 PM Duration: 3 Hours

Turn preparation into measurable progress

- Real-Time Exam Simulation
- Benchmark your performance against 1.5+ lakh aspirants
- Performance Review & Rank Prediction

FEE
₹ 99/-



VISIT: NARNAUL CENTRE

CALL TO REGISTER 9467184560, 7988049903, 9416416945 ABD ASSOCIATES

1st Floor, No A1, Mohindergarh Road, opposite Panchayat Bhawan, Huda Sector, Narnaul, Haryana.



सिप+हिप+ टिप पैसा बनाने के साथ देते हैं लाइफ और सुरक्षा

सुझाव **बिजनेस डेस्क**

आज के समय में केवल कमाई करना ही पर्याप्त नहीं है, बल्कि उसे कमाई को सही दिशा में लगाना, सुरक्षित रखना और भविष्य के लिए बढ़ाना भी उतना ही जरूरी हो गया है। महंगाई, बढ़ते मेडिकल खर्च और जीवन की अनिश्चितताओं के बीच एक संतुलित वित्तीय योजना ही आपको मजबूत बना सकती है। यही कारण है कि 2026 में सिप, हिप और टिप का कॉम्बिनेशन स्मार्ट निवेशकों के बीच तेजी से लोकप्रिय हो रहा है। यह तीनों मिलकर आपकी वेल्थ, हेल्थ और रिटायरमेंट की सभी संतुलित करते हैं। इसलिए निवेशक इन्हें अपनाकर अपना भविष्य सुरक्षित कर सकते हैं।

- वर्षों जरूरी है तीनों का कॉम्बो?**
- आज की आर्थिक परिस्थितियों में एक ही विकल्प पर निर्भर रहना जोखिम भरा हो सकता है।
 - महंगाई लगातार बढ़ रही है
 - हेल्थकेयर खर्च तेजी से बढ़ रहे हैं
 - जीवन में अनिश्चितता हमेशा बनी रहती है
 - ऐसे में एक ऐसा प्लान जरूरी है, जो रिस्क में आपका साथ दे। सिप, हिप और टिप का कॉम्बो आपकी आय को बढ़ाने, बचाने और सुरक्षित रखने का संतुलन बनाता है। यही एक समझदार निवेशक की पहचान भी है।

सिप: छोटे निवेश से बड़ा फंड का फॉर्मूला

सिस्टेमेटिक प्लान यानी सिप हर महीने थोड़ी-थोड़ी रकम निवेश करने की रणनीति, जो समय के साथ बड़ा फंड तैयार करती है। इसमें आप 500 रुपये, 1000 रुपये या 5000 रुपये जैसी छोटी रकम से भी शुरुआत कर सकते हैं। सबसे बड़ी ताकत है 'कंपाउंडिंग' यानी आपके पैसे पर भी पैसा बनाना।

- लंबी अवधि में 10-12% तक रिटर्न की संभावना
- मार्केट के उतार-चढ़ाव का औसत अक्षर
- अनुशासित निवेश की आदत
- जितना लंबा समय, उतना बड़ा फंड यही सिप की खासियत है। इसलिए इसे लॉन्ग टर्म वेल्थ क्रिएशन का सबसे भरोसेमंद तरीका माना जाता है।

हिप : आपकी सेविंग्स का बॉडीगार्ड

हेल्थ इश्योरेंस प्लान यानी हिप को अक्सर लोग खर्च समझ लेते हैं, जबकि असल में यह आपकी बचत की सुरक्षा करता है। आज के दौर में एक गंभीर बीमारी या मेडिकल इमर्जेंसी कुछ ही दिनों में लाखों रुपये खर्च कर सकती है। ऐसे में अगर आपके पास हेल्थ इश्योरेंस नहीं है, तो आपकी सौभाग्य की पुर्जी खत्म हो सकती है। ऐसे में हेल्थ इश्योरेंस आपकी संभाल करता है। इसलिए इसे लाना न भूलें। से अपातकालीन हालात में आपकी रक्षा करता है।

- अस्पताल का खर्च बीमा कंपनी उठाती है
- आपके सेविंग्स और निवेश सुरक्षित रहते हैं
- मानसिक तनाव कम होता है
- विशेषज्ञ सलाह देते हैं कि हर व्यक्ति को अपनी सालाना आय के कम से कम 50% के बराबर हेल्थ कवर जरूर लेना चाहिए। यानी अगर आपकी सालाना आय 10 लाख रुपये है, तो कम से कम 5 लाख का हेल्थ इश्योरेंस होना चाहिए।

टिप : परिवार की आर्थिक सुरक्षा की ढाल

टर्म इश्योरेंस प्लान यानी आपके परिवार के लिए सबसे मजबूत वित्तीय सुरक्षा कवच माना जाता है। जीवन अनिश्चित है, और अगर कमाने वाले व्यक्ति के साथ कुछ अनहोनी हो जाए, तो परिवार पर आर्थिक संकट आ सकता है। ऐसे में टर्म इश्योरेंस परिवार को आर्थिक सहारा देता है।


- कम प्रीमियम में बड़ा कवरेज
- परिवार के खर्च बचाने का पढ़ाई व लोन की सुरक्षा
- लंबी अवधि के लिए मानसिक शांति
- उदाहरण के तौर पर, 30 साल की उम्र में करीब 1 करोड़ रुपये का टर्म प्लान सालाना 10,000-12,000 रुपये में मिल सकता है। यह छोटी सी लागत आपके परिवार के भविष्य को सुरक्षित करने में बहुत बड़ी भूमिका निभाती है।

तीनों का संतुलन ही असली प्लानिंग

सिप, हिप और टिप तीनों अलग-अलग जरूरतों को पूरा करते हैं, लेकिन जब इन्हें एक साथ अपनाया जाता है, तो यह एक मजबूत वित्तीय ढांचा तैयार करते हैं।

उठापटक वाले बाजार में मल्टी एसेट फंड है बेहतर विकल्प

पश्चिम एशिया में जारी जंग को एक माह हो गया है। इस दौरान बाजार में उठा-पटक जोरदार है। तेल की कीमतें आसमान छू रही हैं। बाजार दबाव में है। सोना और चांदी पहले चमके, फिर गिरे। बॉन्ड्स ने कुछ राहत दी है और जो निवेशक सिर्फ एक जगह पैसा लगाए बैठे थे, वो सबसे ज्यादा नुकसान में हैं। यही वो वक्त है जब एक पुरानी बात फिर साबित होती है कि किसी एक एसेट पर निर्भर नहीं रहना चाहिए फिर चाहे वो इक्विटी हो, डेट हो या सोना, लेकिन एक व्यक्ति कहां-कहां निवेश करे? आम निवेशक के पास क्या विकल्प हैं? इसलिए एक ऐसा निवेश का ऑप्शन आपको सभी जरूरतों को पूरा कर सकता है। आप बस हर महीने पैसा डालते रहें और आपका पैसा हर जगह निवेश होता रहेगा। फिर शेर्य हो या सोना। एसेट अलोकेशन का मतलब होता है कि आप अपना पैसा कहां-कहां डाल रहे हैं और इसका सबसे आसान रास्ता है मल्टी एसेट्स एलोकेशन फंड। बाजार विशेषज्ञों का मानना है कि वर्तमान भू-राजनीतिक परिस्थितियों, राजनीतिक अनिश्चितता और वैश्विक मूल्य के दबाव को देखते हुए निवेशकों को मल्टी-एसेट रणनीति को प्राथमिकता देनी चाहिए, क्योंकि विविधीकरण (डाइवर्सिफिकेशन) अशांत समय में जोखिम को कम करने में मदद करता है।



निवेश मंत्रा बिजनेस डेस्क

निवेशकों के बीच असमंजस और चिंता का माहौल, कई लोग बाजार की गिरावट देखकर जल्दबाजी में अपने निवेश को निकालने का कर रहे विचार

वैश्विक स्तर पर बढ़ते भू-राजनीतिक तनाव खासतौर पर अमेरिका-इजराइल और ईरान के बीच जारी टकराव का असर अब दुनियाभर के शेर्य बाजारों पर साफ नजर आने लगा है। लगातार हो रहे उतार-चढ़ाव के कारण निवेशकों के बीच असमंजस और चिंता का माहौल है। कई लोग बाजार की गिरावट देखकर जल्दबाजी में अपने निवेश को निकालने का विचार कर रहे हैं। हालांकि विशेषज्ञों का कहना है कि ऐसे समय में घबराने की बजाय संयम और समझदारी से काम लेना ही सबसे बेहतर रणनीति होती है। उन्होंने कहा कि भारतीय बाजार के फंडामेंटल्स मजबूत हैं और लंबी अवधि के निवेशकों को आगे चलकर इसका फायदा मिल सकता है। निवेशक चाहें तो एसआईपी में निवेश बढ़ा सकते हैं, चूंकि लंबी अवधि में इसका लाभ मिलेगा। यह गिरावट कुछ समय के लिए हो सकती है। इसलिए लंबी अवधि का लक्ष्य लेकर शांति और धैर्य के साथ निवेश करते जाएं। बाजार के जानकारों ने निवेशकों को स्पष्ट संदेश दिया है कि बाजार में गिरावट के दौरान जल्दबाजी में शेर्य बेचना नुकसानदेह हो सकता है। उनका कहना है कि वर्तमान में जो उतार-चढ़ाव दिखाई दे रहा है, वह केवल भारत तक सीमित नहीं है, बल्कि यह एक वैश्विक ट्रेंड है। दुनिया के कई बड़े बाजारों में 7% से 10% तक की गिरावट देखी जा रही है, जो असामान्य नहीं बल्कि बाजार की सामान्य प्रकृत्या का हिस्सा है। शेर्य बाजार हमेशा सीधी रेखा में नहीं चलता। इंसमें उतार-चढ़ाव आते रहते हैं, और यही इसकी प्रकृति है।

टैक्स बचाने और बचत सुरक्षित रखने की यह है मास्टर प्लानिंग

जानकारी **बिजनेस डेस्क**

आज के समय में उच्च शिक्षा का खर्च लगातार बढ़ रहा है। इंजीनियरिंग, मेडिकल, मैनेजमेंट या विदेश में पढ़ाई हर क्षेत्र में फीस लाखों से लेकर करोड़ों तक पहुंच चुकी है। ऐसे में अधिकांश छात्र और अभिभावक एजुकेशन लोन को एक मजबूरी या बोझ के रूप में देखते हैं। लेकिन वित्तीय विशेषज्ञों की मानें, तो सही योजना और समझदारी के साथ लिया गया एजुकेशन लोन एक लायबिलिटी नहीं, बल्कि एक मजबूत निवेश साबित हो सकता है, जो आपके भविष्य को आर्थिक रूप से सुरक्षित बनाने में मदद करता है।

एजुकेशन लोन का सबसे बड़ा फायदा टैक्स बचत के रूप में मिलता है। इनकम टैक्स एक्ट की धारा सेक्शन 80ई के तहत, लोन पर चुकाए गए ब्याज पर पूरी तरह टैक्स छूट मिलती है। इसका मतलब यह है कि आप जितना ब्याज चुकाते हैं, उतनी ही आपकी टैक्सबिलिटी कम हो जाती है। खास बात यह है कि इस छूट की कोई ऊपरी सीमा नहीं होती। यह सुविधा लोन चुकाना शुरू करने के बाद अधिकतम 8 वर्षों तक मिलती है। यानी आप पढ़ाई पूरी करने के बाद नौकरी शुरू करते ही टैक्स बचत का लाभ उठा सकते हैं, जिससे आपकी कुल वित्तीय योजना और मजबूत हो जाती है।

एक ही एसआईपी से स्टॉक्स, गोल्ड व बॉन्ड्स में निवेश

वर्तमान भू-राजनीतिक परिस्थितियों में अमेरिका-इजराइल-ईरान संघर्ष, वैश्विक महंगाई का दबाव और राजनीतिक अनिश्चितता शामिल हैं। इनको देखते हुए निवेशकों को मल्टी-एसेट रणनीति अपनानी चाहिए। ऐसे माहौल में मल्टी-एसेट फंड निवेशकों के लिए एक आदर्श विकल्प बन जाते हैं, क्योंकि ये इक्विटी, डेट, कमोडिटी और कीमती धातुओं में निवेश का अवसर देते हैं। मल्टी-

केवल फंड स्तर पर विविधीकरण सही नहीं

विशेषज्ञों के अनुसार पिछले दिनों वैश्विक आर्थिक अनिश्चितताओं और केंद्रीय बैंकों की खरीदारी के कारण सोने की कीमतों में तेजी आई है। चांदी की औद्योगिक मांग और कीमती धातु के रूप में उसकी परिपक्व भूमिका दोनों का लाभ मिला है, जबकि इक्विटी बाजार उच्च विदेशी निवेश (एफआईआई) इन्फ्लेशन) मजबूत आय संभावनाओं और मैक्रो रिश्तरता के कारण अपने सर्वाधिक उच्च स्तर पर पहुंच गया। इन संकारात्मक रुझानों के कारण इस श्रेणी ने निवेशकों को आकर्षित किया। लेकिन, अब हालात बदल चुके हैं। सोना और चांदी अपने उच्चतम स्तर से काफी नीचे आ चुके हैं। ऐसे में एक ही श्रेणी के निवेशक काफी विकृत में आ चुके हैं। इसके लिए अगर आपने अलग-अलग एसेट में निवेश किया होता तो बेहतर रहता। हालांकि, यह ध्यान रखना चाहिए कि केवल फंड स्तर पर विविधीकरण

विशेषज्ञों की सलाह : हड़बड़ाहट में पैसा न निकालें, निवेश बनाएं रखें, एसआईपी में बढ़ा सकते हैं निवेश

बाजार में उतार-चढ़ाव के बीच शांति व धैर्य जरूरी

ऐसे समय में धैर्य खोना निवेशकों के लिए नुकसान का कारण बन सकता है। इसलिए संयम से काम लें और निवेश बनाएं रखें। लंबी अवधि में निवेश आपको फायदा देकर ही जाएगा।



भारत की अर्थव्यवस्था मजबूत

मले ही बाजार में अल्पकालिक गिरावट देखने को मिल रही है, लेकिन भारत की आर्थिक स्थिति मजबूत बनी हुई है। देश की जीडीपी वृद्धि दर स्थिर और संकारात्मक बनी हुई है महंगाई नियंत्रण में है, औद्योगिक उत्पादन में वृद्धि हो रही है खिलौने खपत और इंफ्रास्ट्रक्चर गतिविधियों में तेजी है ये सभी संकेत बताते हैं कि भारतीय अर्थव्यवस्था का आधार मजबूत है। यही कारण है कि लंबे समय में बाजार की दिशा संकारात्मक रहने की उम्मीद की जाती है। भारत का शेर्य बाजार भी लगातार वित्सार कर रहा है। निवेशकों की संख्या तेजी से बढ़ रही है और नए आईपीओ की भरमार इस बात का संकेत है कि बाजार पर लोगों का भरोसा कायम है।

एसआईपी से अस्थिरता में अक्षर

बाजार की गिरावट को अक्षर लोग नकारात्मक रूप में देखते हैं, लेकिन समझदार निवेशक इसे अवसर के रूप में भी देखते हैं। सिस्टेमेटिक इन्वेस्टमेंट प्लान (एसआईपी) के जरिए निवेश करने वालों के लिए यह समय और भी फायदेमंद हो सकता है। गिरावट के समय कम कीमत पर यूनिट्स मिलती हैं औसत लागत कम होती है लंबे समय में बेहतर रिटर्न की संभावना बढ़ती है विशेषज्ञों का मानना है कि जो निवेशक अपनी एसआईपी को जारी रखते हैं या उसमें बढ़ोतरी करते हैं, वे बाजार की अस्थिरता का लाभ उठा सकते हैं।

लंबी अवधि का नजरिया सफलता की कुंजी

विशेषज्ञों का मानना है कि शेर्य बाजार में सफलता का सबसे बड़ा मंत्र है। लंबी अवधि का नजरिया। जब कोई निवेशक किसी कंपनी के शेर्य खरीदता है, तो वह उस कंपनी के भविष्य में निवेश कर रहा होता है। ऐसे में रोशनी के उतार-चढ़ाव पर ध्यान देना जरूरी नहीं होता। अगर निवेशक 5 से 10 साल के दृष्टिकोण से निवेश करते हैं, तो बाजार के अस्थायी उतार-चढ़ाव का असर कम हो जाता है और बेहतर रिटर्न मिलने की संभावना बढ़ जाती है। इतिहास भी यही बताता है कि लंबे समय तक बाजार में बने रहने वाले निवेशकों को अक्षर अछा लाभ मिला है।

संयम रखें, रणनीति पर टिके रहें

बाजार में उतार-चढ़ाव निवेश का स्वाभाविक हिस्सा है घबराने से निवेशक नुकसान उठाने से बचें लंबी अवधि का नजरिया और अनुशासन जरूरी है एसआईपी जैसे विकल्प अस्थिरता में भी अवसर देते हैं निवेश एक लंबी यात्रा है, जिसमें धैर्य और समझदारी सबसे बड़े साथी होते हैं। मौजूदा परिस्थितियों में घबराने के बजाय शांत रहकर अपनी रणनीति पर टिके रहना ही सही निर्णय साबित हो सकता है।

एजुकेशन लोन अब बोझ नहीं बन सकेगा स्मार्ट इन्वेस्टमेंट

अगली बार जब एजुकेशन लोन लेने का विचार आए, तो इसे बोझ नहीं, बल्कि अपने उज्ज्वल भविष्य में किया गया एक समझदारी भरा निवेश मानें।



फ्रेडिट स्कोर: मजबूत आर्थिक पहचान की शुरुआत

युवाओं के लिए एजुकेशन लोन सिर्फ पढ़ाई का जरिया नहीं, बल्कि उनके वित्तीय जीवन की पहली सीढ़ी भी होता है। जब कोई छात्र समय पर अपनी ईएमआई भरता है, तो उसका क्रेडिट स्कोर मजबूत होता है। यह स्कोर भविष्य में होम लोन, कार लोन या बिजनेस लोन लेने में बेहद अहम भूमिका निभाता है। अच्छे क्रेडिट स्कोर होने से न केवल आसानी से लोन मिलता है, बल्कि कम ब्याज दर पर भी लोन मिल सकता है। इसके अलावा, खुद की पढ़ाई का खर्च उठाने से छात्रों में जिम्मेदारी और वित्तीय अनुशासन विकसित होता है, जो लंबे समय में उनके करियर और जीवन दोनों के लिए फायदेमंद साबित होता है।

निवेश की सुरक्षा: बचत को बढ़ाने का मौका

अक्सर देखा जाता है कि माता-पिता बच्चों की पढ़ाई के लिए अपनी जीविकभरती बचत—जैसे फिक्स्ड डिपॉजिट (एफडी), पीएफ या रिटायरमेंट फंड तोड़ देते हैं। यह निर्णय भावनात्मक रूप से सही लग सकता है, लेकिन वित्तीय दृष्टि से हमेशा लाभकारी नहीं होता। विशेषज्ञों का मानना है कि यदि इन बचतों को बाजार में निवेशित करने दिया जाए, तो वे 12% से 15% तक का रिटर्न दे सकती हैं। वहीं, एजुकेशन लोन की ब्याज दरें अपेक्षाकृत कम होती हैं और कई मामलों में सरकारी सब्सिडी भी मिलती है। इस तरह लोन लेकर आप अपनी पूंजी को सुरक्षित रखते हुए इसे कंपाउंडिंग के जरिए बढ़ाने का मौका देते हैं। यह रणनीति लंबे समय में अधिक लाभदायक साबित हो सकती है।

सही योजना जरूरी

लोन लेने से पहले कोर्स और उसके करियर स्कॉप का आकलन करें ब्याज दर और शर्तों की तुलना करें समय पर ईएमआई चुकाने की योजना बनाएं अनावश्यक रूप से अधिक कर्ज लेने से बचें



रिटायरमेंट के करीब हैं तो कर लें ये जरूरी काम

हर व्यक्ति की स्वाहिश होती है कि वह रिटायरमेंट के बाद की जिंदगी बिना तनाव और आर्थिक चिंता के सुकून से बिताए। लेकिन यह सभी संभव है, जो समय रहती सही वित्तीय योजना बनाई जाए। अक्षर लोग नौकरी के दौरान तो बचत और निवेश करते हैं, लेकिन रिटायरमेंट के बिल्कुल करीब आकर कई जरूरी पहलुओं को नजर अंदाज कर देते हैं। अगर आपकी रिटायरमेंट अब ज्यादा दूर नहीं है, तो यह समय बेहद अहम है। इस दौरान लिए गए सही फैसले आपके आने वाले जीवन को सुरक्षित और संतुलित बना सकते हैं। आइए जानते हैं ऐसे 5 जरूरी वित्तीय काम, जिन्हें रिटायरमेंट से पहले जरूर पूरा कर लेना चाहिए।

1. कुल बचत और आय का सही आकलन करें रिटायरमेंट के करीब पहुंचते ही सबसे पहले अपनी वित्तीय स्थिति का स्पष्ट आकलन करना जरूरी है। इसमें आपकी सेविंग्स, पेंशन, पीएफ, ब्यूटीटी और अन्य निवेश शामिल होने चाहिए। इसके साथ ही पिछले कुछ वर्षों के खर्च का विश्लेषण करें और यह समझें कि रिटायरमेंट के बाद आपकी मासिक जरूरतें कितनी होंगी। महंगाई को ध्यान में रखते हुए भविष्य के खर्च का अनुमान लगाना भी बेहद जरूरी है।

2. गैर-जरूरी खर्चों पर लगाएं लगान रिटायरमेंट के बाद नियमित आय सीमित हो जाती है, इसलिए खर्चों पर नियंत्रण बेहद जरूरी हो जाता है। ऐसे में अपनी वर्तमान जीवनशैली का मूल्यांकन करें और फिजूल खर्चों को कम करने की आदत डालें। इसके अलावा, रिटायरमेंट के बाद नए कर्ज लेने से बचें। क्रेडिट कार्ड का अस्थायी उपयोग भी भविष्य में आर्थिक दबाव बढ़ा सकता है। बेहतर होगा कि आप अपने सभी पुराने कर्ज समय रहते खत्म कर लें, ताकि रिटायरमेंट के बाद किसी तरह की वित्तीय बाधा न आए।

3. निवेश को विविध बनाएं एक ही जगह निवेश करना हमेशा जोखिम भरा होता है। इसलिए अपनी बचत को अलग-अलग निवेश विकल्पों में बांटना समझदारी भरा कदम है। रिटायरमेंट से पहले आप अपने पोर्टफोलियो की समीक्षा करें और जरूरत के अनुसार बदलाव करें। सुरक्षित विकल्पों जैसे फिक्स्ड डिपॉजिट, पेंशन स्कॉप या सीनियर सिटिजन सेविंग्स स्कॉप में निवेश बढ़ाया जा सकता है, जबकि कुछ हिस्सा ऐसे निवेश में रखें जो महंगाई को मात दे सकें। विविध निवेश से जोखिम कम होता है और रिटर्न संतुलित रहता है।

4. हेल्थ प्लान और मेडिकल फंड तैयार रखें रिटायरमेंट के बाद स्वास्थ्य सबसे बड़ी प्राथमिकता बन जाता है। उम्र बढ़ने के साथ मेडिकल खर्च भी तेजी से बढ़ते हैं, इसलिए एक मजबूत हेल्थ इश्योरेंस पॉलिसी होना बेहद जरूरी है। यदि आपके पास पहले से हेल्थ इश्योरेंस है, तो उसकी कवरेज की समीक्षा करें और जरूरत के अनुसार बढ़ाएं। इसके साथ ही एक अलग इमर्जेंसी मेडिकल फंड बनाना भी समझदारी है, ताकि अचानक आने वाले खर्चों से आपकी बचत पर ज्यादा असर न पड़े।

5. पैसे निकालने की रणनीति बनाएं रिटायरमेंट के बाद सबसे बड़ी चुनौती होती है। बचत को लंबे समय तक कैसे चलाया जाए। इसके लिए पहले से ही एक स्पष्ट रणनीति बनाना जरूरी है। आपको यह तय करना चाहिए कि हर महीने कितनी रकम निकालनी है, किन निवेशों से पैसे निकालने हैं और किन्हें लंबे समय तक बचाने देना है। सिस्टेमेटिक विदड्रॉल प्लान जैसे विकल्प इस मामले में मददगार हो सकते हैं। सही योजना के साथ आप अपने पैसों को लंबे समय तक सुरक्षित रख सकते हैं और नियमित आय का प्रवाह बनाए रख सकते हैं।

एक ही एसआईपी से स्टॉक्स, गोल्ड व बॉन्ड्स में निवेश

एसेट फंड ऑटोमैटिक रीबैलेंसिंग, प्रोफेशनल मैनेजमेंट और डायवर्सिफिकेशन एसेट एलोकेशन प्रदान करते हैं, जो खासतौर पर अधिक अस्थिरता के समय में उपयोगी होता है। साथ ही यह समय अत्यधिक आक्रामक होने का नहीं है, बल्कि एक संतुलित और विविधीकृत पोर्टफोलियो बनाए रखने का है, जो झटकों को सह सके और संभावित बढ़त में भी भाग ले सके।

फ्लेक्सी-कैप और बैलेंसड एडवांटेज फंड्स भी विकल्प

इसके बावजूद मल्टी-एसेट फंड्स में निवेशकों की रुचि लगातार बढ़ रही है। मध्यम जोखिम प्रोफाइल वाले नए निवेशकों के लिए मल्टी-एसेट फंड्स के साथ फ्लेक्सी-कैप और बैलेंसड एडवांटेज फंड्स भी एक अच्छा विकल्प है। पिछले एक वर्ष में 24 मल्टी-एसेट फंड्स में से 8 ने दो अंकों (डबल डिजिट) का रिटर्न दिया, 14 ने एक अंक (सिंगल डिजिट) का रिटर्न दिया, जबकि 2 फंड्स ने नकारात्मक रिटर्न दिया। कई बार मल्टी-एसेट फंड्स पूर्व-निर्धारित एलोकेशन संरचना के कारण एसेट की पूरी क्षमता का लाभ नहीं उठा पाते। ये फंड्स अभी भी इक्विटी पर अधिक निर्भर रहते हैं और इक्विटी फंड्स से बहुत अलग नहीं हैं। यदि निवेशक पहले से ही अपने पोर्टफोलियो स्तर पर एसेट मिक्स तय कर रहे हैं, तो मल्टी-एसेट फंड जोड़ने से अनावश्यक दोहराव या एक ही एसेट में

अधिक निवेश (कंसंट्रेशन) हो सकता है, खासकर

जब फंड इक्विटी की ओर झुका हुआ हो। ऐसे निवेशकों को मल्टी-एसेट एलोकेशन फंड्स से बचने पर विचार करना चाहिए और अपनी वित्तीय लक्ष्यों और डेट के लिए यह बेहतर विकल्प है। हाल के आंकड़े गवाह हैं कि इस फंड ने अनेक मामलों में बेहतर रिटर्न भी दिया है। इसके बावजूद निवेश हमेशा अपनी जोखिम क्षमता, निवेश अवधि और वित्तीय लक्ष्यों के आधार पर ही करना चाहिए।

खबर संक्षेप

करोड़ों की कृष्णावती योजना शुरू

मंडी अटेली। क्षेत्र के विकास को नई दिशा देने में कैबिनेट मंत्री आरती सिंह राव की सक्रिय भूमिका लगातार सामने आ रही है। पिछले एक वर्ष के दौरान उन्होंने न केवल रुके हुए विकास कार्यों को गति दी बल्कि नई योजनाओं को धरातल पर उतारकर यह संदेश भी दिया है कि सरकार जनहित के कार्यों के प्रति पूरी तरह प्रतिबद्ध है। इसी क्रम में राता कलां से मानपुरा तक कृष्णावती नदी के विकास के लिए दो करोड़ 71 लाख 66 हजार रुपये की राशि स्वीकृत होना क्षेत्र के लिए बड़ी उपलब्धि माना जा रहा है।

लंबे समय से लंबित इस परियोजना को अब मूर्त रूप दिया जा रहा है, जिससे क्षेत्र में जल संकट के समाधान की उम्मीद जगी है। जानकारी के अनुसार योजना के तहत नदी की चूड़ाई बढ़ाई जाएगी।

पत्नी की हत्या करने वाला पति गिरफ्तार

महेन्द्रगढ़। थाना सदर की पुलिस टीम ने आपसी कहासुनी के चलते हुए विवाद को लेकर अपनी पत्नी की हत्या करने के मामले में त्वरित कार्रवाई कर आरोपित पति हरपाल निवासी बरसई को गिरफ्तार कर लिया है। आरोपित को न्यायालय में पेश कर पुलिस रिमांड पर लिया गया है। प्रारंभिक पूछताछ में यह तथ्य सामने आया है कि आपसी कहासुनी और विवाद के कारण आरोपित ने इस गधन्य वारदात को अंजाम दिया।

मतदाता सूची का अंतिम प्रकाशन

नारनौल। राज्य निर्वाचन आयोग के निर्देशानुसार जिले में पंचायती राज संस्थाओं के रिक्त पदों पर होने वाले आगामी उपचुनाव 2026 की तैयारियां तेज हो गई हैं। उपायुक्त एवं जिला निर्वाचन अधिकारी पंचायत कैप्टन मनोज कुमार ने जानकारी देते हुए बताया कि जिले के विभिन्न खंडों के अंतर्गत आने वाली संबंधित ग्राम पंचायतों के लिए मतदाता सूचियों का अंतिम प्रकाशन 27 मार्च को कर दिया गया है। यह प्रक्रिया आयोग की ओर से 18 फरवरी को जारी अधिसूचना के अनुसरण में पूरी की गई है। प्रशासन की ओर से स्पष्ट किया गया है कि निर्वाचन नियमावली के अनुसार तैयार की गई ये सूचियां अब जनसाधारण की जानकारी के लिए पूरी तरह उपलब्ध हैं।

भगवान महावीर जयंती 31 मार्च को

नारनौल। जैन धर्म के 24वें तीर्थंकर वर्तमान शासन नायक भगवान महावीर जयंती 31 मार्च को सकल जैन समाज की ओर से विशेष पूजा अर्चना व विविध धार्मिक कार्यक्रमों के साथ धूमधाम से मनाई जाएगी। जैन समाज के प्रधान अजीत जैन ने बताया कि जयंती महात्म्य के अंतर्गत मंगलवार को प्रातः पांच बजे भक्तिभाव पूर्वक नगर के सभी प्रमुख मार्गों से होकर प्रभात फेरी निकाली जाएगी। प्रवक्ता सुनेन्द्र जैन ने बताया कि प्रातः सात बजे अभिषेक, शांतिधारा व नित्य नियम पूजन व प्रातः 10:15 बजे भव्य शोभायात्रा नलापुर स्थित शांतिनाथ दिगंबर जैन मंदिर से प्रारंभ होकर शहर के विभिन्न मार्गों से होते हुए वापस नलापुर शांतिनाथ दिगंबर जैन मंदिर में समापन होगा।

जन परिवेदना समिति की बैठक 31 को

नारनौल। सहकारिता मंत्री डॉ. अरविंद कुमार शर्मा 31 मार्च को जिले के नागरिकों की समस्याओं के समाधान के लिए नारनौल पहुंचेंगे। वे स्थानीय लघु सचिवालय के सभागार में दोपहर एक बजे आयोजित होने वाली जिला लोक संपर्क एवं जन परिवेदना समिति की मासिक बैठक की अध्यक्षता करेंगे। इसमें पहले से निर्धारित 16 मामलों सुनवाई के लिए रखे जाएंगे। उपायुक्त कैप्टन मनोज कुमार ने बताया कि गांव पाली का सरपंच ग्राम पंचायत, गांव कुलताजपुर का हिमाचल, गांव धुव्वीपुरा की प्रवीण, मोल्ला रावका के रमेश कुमार व अन्य क्षेत्रवासी, नांवाल कालिया का मुकेश स्वामी आदि लोगों के मामलों सुनवाई के लिए रखा जाएगा।

‘चिराग योजना’: कल तक आवेदन पर निजी स्कूलों की उदासीनता

हरिभूमि न्यूज नारनौल हरियाणा शिक्षा विभाग द्वारा चिराग योजना (सीएम हरियाणा इक्वल एजुकेशन रिलीफ, असिस्टेंस एंड ग्रांट) के तहत शैक्षणिक सत्र 2026-27 के लिए आवेदन प्रक्रिया शुरू कर दी गई है। इस योजना का उद्देश्य आर्थिक रूप से कमजोर वर्ग के बच्चों को निजी विद्यालयों में शिक्षा का अवसर देना है, लेकिन जिले में निजी स्कूलों की सीमित भागीदारी ने अभिभावकों और विद्यार्थियों की चिंता बढ़ा दी है, क्योंकि इस योजना में प्राइवेट स्कूल स्वेच्छा से एडमिशन देंगे, अनिवार्य रूप से एडमिशन देना लागू नहीं किया गया है। जबकि इससे पहले 134-ए के तहत स्कूल की कुल सीटों का दस प्रतिशत कोटा आरक्षित रहता था। बता दें कि शिक्षा विभाग के निर्देशानुसार



नारनौल। हुडा सेक्टर स्थित जिला शिक्षा अधिकारी कार्यालय। फोटो: हरिभूमि

पात्र विद्यार्थी 30 मार्च तक विभागीय वेबसाइट पर ऑनलाइन आवेदन कर सकते हैं। योजना के तहत कक्षा 6 से 12वीं तक के विद्यार्थी आवेदन के पात्र हैं, जिन्होंने पिछली कक्षा तक की पढ़ाई केवल सरकारी स्कूलों में की हो। आवेदन के बाद एक अप्रैल से 5 अप्रैल के बीच लॉटरी ड्रा के माध्यम से विद्यार्थियों का चयन किया जाएगा। चयनित छात्रों को 15 अप्रैल तक संबंधित निजी विद्यालयों में प्रवेश लेना अनिवार्य होगा। चिराग योजना को सरकार की एक महत्वपूर्ण सामाजिक पहल माना जा रहा है, जिसका उद्देश्य आर्थिक रूप से कमजोर वर्ग के बच्चों को बेहतर शिक्षा उपलब्ध कराना है। यह योजना शिक्षा के क्षेत्र में समानता लाने की दिशा में एक सकारात्मक कदम है, लेकिन जिले में निजी स्कूलों की सीमित भागीदारी और नामी

परदर्शी प्रक्रिया से होंगे दाखिले

प्राइवेट स्कूलों का सीटें दर्शाना स्पष्टिक है। चिराग योजना के तहत दाखिले पूरी तरह परदर्शी तरीके से किए जाएंगे। ऑनलाइन आवेदन शुरू हो चुके हैं। सभी पात्र अभिभावक समय पर आवेदन करें और आवश्यक दस्तावेज सही ढंग से अपलोड करें। चयन प्रक्रिया लॉटरी सिस्टम के माध्यम से होगी, जिससे किसी प्रकार की पक्षपात की संभावना नहीं रहेगी। -विश्वेश्वर कौशिक, जिला शिक्षा अधिकारी, नारनौल

स्कूलों की भागीदारी कम

मौलिक शिक्षा हरियाणा के महानिदेशालय, पंचकुला की ओर से सभी जिला शिक्षा अधिकारियों को इस संबंध में आदेश जारी किए गए हैं। नारनौल जिला शिक्षा अधिकारी कार्यालय को भी यह आदेश प्राप्त हो चुका है और प्रक्रिया को लागू किया जा रहा है। हालांकि, जमीनी स्तर पर स्थिति संतोषजनक नहीं दिख रही। जिले में करीब 250 मान्यता प्राप्त निजी विद्यालय हैं, लेकिन इनमें से केवल 37 स्कूलों ने ही अपने यहां उपलब्ध सीटों का विवरण विभागीय पोर्टल पर अपलोड किया है। इन 37 में भी दो स्कूल ऐसे हैं, जिन्होंने पोर्टल पर शून्य सीट दर्शाई है।

अभिभावकों में निराशा, नामी स्कूलों से उम्मीद टूटी

निजी स्कूलों की इस उदासीनता के कारण अभिभावकों और विद्यार्थियों में निराशा का माहौल है। कई अभिभावकों का कहना है कि नामी और बड़े स्कूलों ने सीटों का विवरण ही पोर्टल पर नहीं डाला, जिससे उनके बच्चों को वहां दाखिले की उम्मीद लगभग खत्म हो गई है। योजना का उद्देश्य मले ही समान शिक्षा अवसर उपलब्ध कराना हो, लेकिन सीमित सीटों और कम भागीदारी के कारण इसका लाभ बहुत कम विद्यार्थियों तक सिमटने की आशंका है।

स्कूलों द्वारा सीटों न दर्शाने की स्थिति इस योजना की प्रभावशीलता पर सवाल खड़े कर रही है। वहीं दूसरी ओर निजी स्कूलों का ठंडा रुख इस योजना के उद्देश्य को कमजोर करता नजर आ रहा है। यदि आने वाले दिनों में अधिक स्कूल इस योजना से नहीं जुड़ते हैं, तो बड़ी संख्या में पात्र विद्यार्थी इस अवसर से वंचित रह सकते हैं।

पेयजल की बकाया राशि का भुगतान करने की अंतिम तिथि 31 मार्च

पेयजल बर्बाद करने वाले उपभोक्ताओं पर होगी कार्रवाई : कार्यकारी अभियंता

हरिभूमि न्यूज नारनौल पेयजल व सीवर उपभोक्ताओं के लिए अपने बिल जमा कराने का अंतिम मौका है। उपभोक्ता 31 मार्च तक अपने पेयजल व सीवर का शुल्क जमा कर सकते हैं। पेयजल शुल्क का भुगतान उपभोक्ता अपने मोबाइल के माध्यम से गूगल पे, फोन पे, पेटीएम, भीम यूपीआई, सरल केंद्र, विभाग की वेबसाइट या विभाग के कार्यालय में आकर भी कर सकते हैं। यह जानकारी देते हुए कार्यकारी अभियंता जितेंद्र हुड्डा ने बताया कि मुख्यालय के निर्देशानुसार शहरी व ग्रामीण क्षेत्रों के उपभोक्ताओं के बिल जनरेट कर उनकी सूचना मोबाइल पर भेजी जा चुकी है। विभाग की ओर से पेयजल बिलों की अदायगी की अंतिम तिथि 31

मार्च निर्धारित की गई है। इसके लिए पिछले तीन महीनों से विभागीय टीमों घर घर जाकर उपभोक्ताओं को पेयजल व सीवर के बिल भरने के लिए प्रेरित कर रही हैं। उन्होंने कहा कि उपभोक्ता 31 मार्च तक अपने बिलों का भुगतान अवश्य करें। उन्होंने कहा कि 31 मार्च के बाद जिन उपभोक्ताओं की ओर से बिलों का भुगतान नहीं किया जाएगा, उन पर सरचार्ज लगाने के साथ साथ विभागीय कार्रवाई भी शुरू कर दी जाएगी। इस विषय में 25 मार्च को आयोजित जिला जल एवं सीवरेंज मिशन की बैठक में भी निर्णय लिया गया है। अतिरिक्त उपायुक्त तरुण कुमार की अध्यक्षता में हुई बैठक में निर्देश जारी किए गए कि उपभोक्ता अपने पेयजल बिलों का भुगतान करें, घरों के नलों पर टैटी लगाएं तथा

शहरी उपभोक्ता पेयजल बिल भरने में आगे

जानकारी के अनुसार ग्रामीण क्षेत्रों की अपेक्षा शहरी क्षेत्रों के उपभोक्ता पेयजल बिलों का भुगतान करने में आगे हैं। शहरी क्षेत्रों में नारनौल शहर में विभाग के पास कुल 16240 उपभोक्ता दर्ज हैं, जिन पर 116 लाख रुपये पेयजल व सीवर के बकाया थे, जिनमें से लगभग 75 लाख रुपये का राजस्व प्राप्त हो चुका है। इसी प्रकार महेन्द्रगढ़ शहर में 15864 उपभोक्ता हैं, जिनका 114 लाख रुपये बकाया था, जिसमें से लगभग 64 लाख रुपये का राजस्व एकत्रित किया जा चुका है। कर्लीना शहर में 2380 उपभोक्ता हैं, जिनका 17 लाख रुपये बकाया था, जिनमें से लगभग 12 लाख रुपये जमा हो चुके हैं। अटेली शहर में 2648 उपभोक्ता हैं, जिनका 19 लाख रुपये बकाया था, जिनमें से लगभग 10 लाख रुपये एकत्रित हो चुके हैं। वहीं नांगल चौधरी शहर में 2065 उपभोक्ता हैं, जिन पर लगभग 15 लाख रुपये का बिल बकाया है, लेकिन अभी तक किसी भी उपभोक्ता की ओर से बिल का भुगतान नहीं किया गया है। ग्रामीण क्षेत्रों की बात करें तो नारनौल डिवीजन एक में कुल 58915 उपभोक्ता हैं, जिन पर 265 लाख रुपये पानी के बकाया हैं, जबकि इस वर्ष मात्र 55 हजार रुपये ही राजस्व प्राप्त हुआ है। इसी प्रकार नारनौल डिवीजन तीन अटेली में 42210 उपभोक्ता दर्ज हैं, जिन पर 186 लाख रुपये बकाया हैं और केवल दो लाख रुपये का राजस्व एकत्रित हुआ है। वहीं महेन्द्रगढ़ डिवीजन में 41483 उपभोक्ता दर्ज हैं, जिन पर 179 लाख रुपये बकाया हैं और केवल 45 हजार रुपये का राजस्व प्राप्त हुआ है।

पर पेयजल बिलों को एकत्रित कर उस राशि का उपयोग अपनी पंचायत में पेयजल व्यवस्था को मजबूत करने में कर सकें। इसके लिए सरकार की ओर से भी फंड उपलब्ध कराया जाएगा। साथ ही जो ग्राम पंचायतें 100 प्रतिशत घरों के नलों पर टैटी लगवाएंगी और 100 प्रतिशत पेयजल बिलों का भुगतान सुनिश्चित करवाएंगी, उन्हें 15 अगस्त व 26 जनवरी के जिला स्तरीय कार्यक्रमों में जिला प्रशासन की ओर से सम्मानित किया जाएगा।

पंचायती भूमि से हटाया अवैध कब्जा

राता खुरद में साढ़े 6 एकड़ गेहूं फसल सहित जमीन पंचायत के नाम

हरिभूमि न्यूज नारनौल मंडी अटेली। क्षेत्र के गांव रातां खुरद में पंचायती भूमि पर किए गए अवैध कब्जे को प्रशासनिक कार्रवाई के तहत हटाकर जमीन को दोबारा पंचायत के नाम दर्ज कर दिया गया है। इस कार्रवाई के बाद गांव में चर्चा का माहौल बना हुआ है।



मंडी अटेली। गेहूं की फसल को कटवाकर ट्रैक्टर से ले जाते हुए।

जानकारी के अनुसार करीब साढ़े छह एकड़ पंचायती भूमि पर कुछ लोगों द्वारा अवैध रूप से कब्जा कर खेती की जा रही थी। यह मामला पिछले लगभग एक वर्ष से न्यायालय में विचाराधीन था। इसी माह सात मार्च को कोर्ट द्वारा पंचायत के पक्ष में फैसला सुनाए जाने के बाद खंड विकास एवं पंचायत कार्यालय अटेली नॉल की टीम ने कार्रवाई शुरू की थी।

एकड़ भूमि को कब्जा मुक्त कराया। उस समय चार एकड़ में खड़ी सरसों की फसल को कटवाकर पंचायत को सौंप दिया गया था। वहीं गेहूं की फसल पूरी तरह पकने के बाद शनिवार को उसे भी कटवाकर पंचायत के सुपे में सौंप दिया गया। इस प्रकार साढ़े छह एकड़ में खड़ी गेहूं की फसल सहित भूमि को पंचायत के नाम कर दिया गया।

इस मौके पर एसडीपीओ पूरन सिंह ने बताया कि पंचायत की भूमि सार्वजनिक उपयोग के लिए होती है और इस पर किसी भी प्रकार का अवैध कब्जा सहन नहीं किया जाएगा। उन्होंने चेतावनी दी कि भविष्य में यदि कोई पंचायत की जमीन पर कब्जा करने का प्रयास करेगा तो उसके खिलाफ सख्त कानूनी कार्रवाई की जाएगी। पंचायत ने गांववासियों से अपील की है कि वे सार्वजनिक संपत्ति को सुरक्षा में सहयोग करें और किसी भी प्रकार के अवैध कब्जे की सूचना तुरंत प्रशासन को दें।

बुकिंग के बाद भी नहीं मिला सिलेंडर, ‘अनडिलिवर्ड’ मैसेज से भड़के लोग

गैस किल्लत पर फूटा गुस्सा: निजामपुर में सड़क जाम

हरिभूमि न्यूज नारनौल निजामपुर क्षेत्र में रसाई गैस सिलेंडरों की लगातार बनी किल्लत ने शनिवार को आक्रोशित रूप धारण कर लिया। सुबह करीब साढ़े नौ बजे गुस्साए ग्रामीण उपभोक्ताओं ने गैस एजेंसी के बाहर सड़क पर उतरकर जाम लगा दिया और जमकर विरोध प्रदर्शन किया। अचानक हुए इस हंगामे के चलते कुछ समय के लिए यातायात पूरी तरह बाधित हो गया और सड़क के दोनों ओर वाहनों की लंबी कतारें लग गईं।



नारनौल। गैस किल्लत के विरोध में रोड जाम करते उपभोक्ता।

किसी सूचना के डिलीवरी रद्द कर दी जाती है। इससे आम उपभोक्ता को भारी परेशानी झेलनी पड़ रही है। स्थिति तब और बिगड़ गई, जब कई लोग सुबह से ही गैस एजेंसी पर पहुंचकर घंटों लाइन में खड़े रहे, लेकिन उन्हें सिलेंडर नहीं मिला। खाली हाथ लौटने को मजबूर इन उपभोक्ताओं का गुस्सा बढ़ता गया और आखिरकार उन्होंने सड़क जाम कर विरोध जताया। महिलाओं और बुजुर्गों की मौजूदगी ने भी इस विरोध को और प्रभावी बना दिया। हालांकि फिलहाल स्थिति नियंत्रण में है, लेकिन ग्रामीण उपभोक्ताओं में नाराजगी अभी भी बनी हुई है। लोगों का कहना है कि यदि गैस आपूर्ति व्यवस्था जल्द दुस्त

जाम स्थल पर पुलिस पहुंची

हंगामे की सूचना मिलते ही स्थानीय पुलिस और डायल 112 की टीम मौके पर पहुंची। पुलिस ने बातचीत कर समझाने के जरिए स्थिति को शांत करने का प्रयास किया। काफी मशक्कत के बाद पुलिस की मौजूदगी में गैस वितरण प्रक्रिया को दोबारा शुरू कराया गया, जिसके बाद हालात धीरे-धीरे सामान्य हुए और जाम खुलवाया गया। यह बोले एजेंसी संचालक: गैस एजेंसी संचालक एडवोकेट प्रवीण ने पूरे मामले में सफाई देते हुए कहा कि उपभोक्ताओं की शिकायतों को संबंधित कंपनियों के रेंडॉम में डाल दिया गया है और जल्द ही समस्या का समाधान किया जाएगा। उन्होंने बताया कि शनिवार को एजेंसी के पास कुल 107 गैस सिलेंडर उपलब्ध थे, जिनमें से करीब 30 सिलेंडर वितरित कर दिए गए। उन्होंने यह भी जानकारी दी कि रविवार, 29 मार्च को नई सप्लाई आने की संभावना है, जिससे स्थिति में सुधार होने की उम्मीद है। नहीं की गई तो वे दोबारा आंदोलन करने को मजबूर होंगे। उन्होंने प्रशासन और संबंधित विभाग से मांग की है कि गैस वितरण प्रणाली को परदर्शी और नियमित बनाया जाए।



महेन्द्रगढ़। आपस में पत्थर फेंकते ग्रामीण। फोटो: हरिभूमि

मंदिर निर्माण को लेकर जाटवास में हिंसक झड़प, 12 लोग घायल

हरिभूमि न्यूज नारनौल महेन्द्रगढ़ जिले के गांव जाटवास में मंदिर निर्माण को लेकर दो पक्षों के बीच विवाद इतना बढ़ गया कि मामला हिंसक झड़प में बदल गया। जानकारी अनुसार दोनों पक्षों के बीच जमकर ईंट, पत्थर चले, जिससे इलाके में अफरा तफरी का माहौल बन गया। जानकारी के अनुसार एक पक्ष मंदिर निर्माण कार्य में जुटा हुआ था, जबकि दूसरा पक्ष इसका विरोध कर रहा था। इसी दौरान कहासुनी बढ़ते बढ़ते झगड़े में बदल गई और दोनों ओर से ईंट पत्थर चलने लगे। इस झड़प में दोनों पक्षों के करीब 12 लोग घायल हो गए। घायलों को तुरंत उपचार के लिए अस्पताल में भर्ती कराया गया, जबकि कुछ की हालत गंभीर होने पर उन्हें हायर सेंटर रेफर किया गया है। विवाद के दौरान मूर्ति खंडित करने के भी आरोप लगाए गए हैं।

कैबिनेट मंत्री नरबीर के बिगड़े बोलों पर राव समर्थक ने जताई कड़ी आपत्ति

प्रेस कॉन्फ्रेंस में बोले जिला व्यापार मंडल के अध्यक्ष वैध किशन वशिष्ठ



नारनौल। पत्रकारवार्ता करते वरिष्ठ नेता वैध किशन वशिष्ठ। फोटो: हरिभूमि

ताकतवर मंत्री का मानसिक संतुलन एवं याददाश्त ठीक नहीं है। इसलिए उन्हें बेहतर चिकित्सक की सेवा ले लेनी चाहिए। उन्होंने याद दिलाते हुए कहा कि रेवाड़ी पहले महेन्द्रगढ़ जिले का ही हिस्सा हुआ करता था और स्वर्गीय राव बीरेंद्र सिंह 1967 में हरियाणा के दूसरे मुख्यमंत्री दक्षिण हरियाणा से बने थे और लगभग सात महीने 10 दिन तक हरियाणा के मुख्यमंत्री रहे। इसलिए यह कहना कि दक्षिण हरियाणा से कोई मुख्यमंत्री नहीं रहा, यह मंत्रीजी का अल्प ज्ञान दर्शाता है और इसके लिए दक्षिण हरियाणा के

नारनौल के सोमेश बने खेले इंडिया में शूटिंग डायरेक्टर

नारनौल। खेल एवं युवा कार्यक्रम विभाग के तत्वावधान में भारतीय तीरंदाजी संघ के सौजन्य से रायपुर (छत्तीसगढ़) में 30 मार्च से 3 अप्रैल तक खेले इंडिया के तहत जनजातीय खेलों का आयोजन किया जाएगा। इसके लिए हरियाणा के महेन्द्रगढ़ जिला जमातपुर निवासी तीरंदाज सोमेश को हरियाणा की टीम का शूटिंग निदेशक नियुक्त किया गया है। खस बात यह है कि हरियाणा प्रदेश से इस सूची में केवल सोमेश को ही यह जिम्मेदारी सौंपी गई है। सोमेश की नियुक्ति से परिचित और परिचितों में खुशी का माहौल है। परिवर्तन ने इसे जिले और प्रदेश के लिए गर्व की बात बनाते हुए उन्हें बधाई दी है। वहीं उनके मित्रों और खेल प्रेमियों ने भी उन्हें शुभकामनाएं दीं। बता दें कि सोमेश इससे पहले भी राष्ट्रीय और प्रदेश स्तर की तीरंदाजी प्रतियोगिताओं में विभिन्न जिम्मेदारियां निभा चुके हैं। हालांकि खेले इंडिया जैसी राष्ट्रीय स्तर की प्रतियोगिता में शूटिंग निदेशक के रूप में नियुक्ति मिलना उनके लिए बड़ी उपलब्धि माना जा रही है। वर्तमान में सोमेश अपनी तीरंदाजी अकादमी के माध्यम से युवाओं को प्रशिक्षण दे रहे हैं और उन्हें प्रदेश व राष्ट्रीय स्तर की प्रतियोगिताओं में प्रतिस्पर्धा करने का अवसर दे रहे हैं। उनकी अकादमी से कई खिलाड़ी विभिन्न प्रतियोगिताओं में भाग लेकर जिले का नाम रोशन कर चुके हैं। अपनी नियुक्ति पर सोमेश ने भारतीय तीरंदाजी संघ के अध्यक्ष एवं पूर्व केंद्रीय मंत्री सुभाष मुंडा, महासचिव वीरेंद्र सारदेवा, कोच सुरेंद्र शर्मा सहित अन्य पदाधिकारियों का आभार जताया है। उन्होंने कहा कि यह जिम्मेदारी उनके लिए गर्व की बात है और वे इसे पूरी निष्ठा के साथ निभाएंगे।

जीवन की दिशा बदल देगा जापानी दर्शन मिलेगी अच्छी सेहत-खुशी और सुकून



शांति पसंद करने वाले खुशहाल-समृद्ध देश जापान के लोगों का जीवन दर्शन ही ऐसा है, जो उन्हें बेहतर स्वास्थ्य और भरपूर सुकून देता है। जापानी जीवन दर्शन के कुछ सरल सिद्धांत अपनाकर आप भी अपने जीवन में खुशहाली के साथ सफलता भी हासिल कर सकते हैं। जापानी दर्शन के ऐसे ही कुछ सिद्धांतों के बारे में जानिए।



किस्मत को कोसते हुए इसे किसी तरह निपटाने की मानसिकता रखते हैं, वे न तो प्रोफेशनल फ्रंट पर सफल हो पाते हैं न सुखी रहते हैं। ऐसे में आपको जापानी दर्शन 'शोकूनिन' समझना चाहिए। इसका अर्थ केवल 'कारीगर' से संबंधित नहीं है, बल्कि यह एक दृष्टिकोण है। एक शोकूनिन अपने काम को पूर्णता के साथ करने के लिए अपना पूरा जीवन समर्पित कर देता है, चाहे वह सुशी जैसी डिश बनाना हो या जूते की सिलाई करना हो। इसमें हमारे काम के प्रति गहरी जिम्मेदारी का भाव निहित होता है। यह दर्शन हमें सिखाता है कि काम केवल पैसा कमाने का जरिया नहीं, बल्कि अपने व्यक्तित्व को निखारने का एक साधन भी है। जब हम शोकूनिन भाव से काम करते हैं, तो काम बोल नहीं, बल्कि आनंद का जरिया बन जाता है।

काई या दरार पड़े मिट्टी के बर्तनों में भी एक इतिहास और सुंदरता होती है। यह दर्शन हमें अपनी कमियों को स्वीकार करना सिखाता है। जब हम अपनी 'अपूर्णता' को स्वीकार कर लेते हैं, तो अनावश्यक सामाजिक प्रदर्शन का अनावश्यक बोझ उतर जाता है।

कितसुगी जख्मों का स्वर्ण श्रंगार

जापान में जब कोई मिट्टी का बर्तन टूटता है, तो उसे फेंकने के बजाय सोने की परत से जोड़ा जाता है। इसे 'कितसुगी' कहते हैं। यह हमें सिखाता है कि हमारे जीवन के घाव, असफलताएं और बुरे अनुभव हमें कमजोर नहीं, बल्कि और भी कीमती बनाते हैं। टूटने के बाद जब हम खुद को फिर से जोड़ते हैं, तो हम पहले से कहीं ज्यादा मजबूत, सुंदर और अद्वितीय होकर उभरते हैं।

शिंरिन-योकू प्रकृति की मौन चिकित्सा

जापानी लोग 'फ़रिस्ट बाथिंग' में विश्वास रखते हैं। इसका अर्थ है प्रकृति के माहौल को अपनी पांचों इंद्रियों से महसूस करना। मोबाइल, टीवी, लैपटॉप को छोड़कर नेचर के करीब समय बिताना एक कारगर चिकित्सा है। नेशनल ज्योग्राफिक के शोध के अनुसार, पेड़ों के बीच समय बिताने से तनाव का हार्मोन 'कोर्टिसोल' कम होता है और इम्यूनिटी बढ़ती है।

गमन धैर्य और गरिमा का संगम

जापानी दर्शन 'गमन' का अर्थ है प्रतिकूल परिस्थितियों में भी धैर्य बनाए रखना। चाहे सुनामी आए या व्यक्तिगत संकट, जापानी समाज विलाप करने के बजाय शांत रहकर पुनर्निर्माण में जुट जाता है। यह दर्शन हमें सिखाता है कि सहनशीलता का अर्थ हार मानना नहीं, बल्कि कठिन समय में गरिमा के साथ अडिग रहना है।

इकिगाई सुबह जागने का ठोस कारण

जापान के ओकिनावा द्वीप को 'ब्लू जोन' कहा जाता है, जहां लोग 100 साल से अधिक जीते हैं। उनकी लंबी आयु का रहस्य है-इकिगाई के अनुसार जीना। इकिगाई का अर्थ है, जीवन जीने का उद्देश्य। यह चार स्तंभों पर टिका होता है। आप क्या पसंद करते हैं, आप किसमें कुशल हैं, दुनिया को इससे क्या मिलेगा और आपको किस काम के लिए पैसे मिल सकते हैं? फोर्ब्स के अनुसार, जिस दिन व्यक्ति को अपनी इकिगाई मिल जाती है, उसके जीवन से बोरियत, ऊब, तनाव और 'रिटायरमेंट' जैसे शब्द गायब हो जाते हैं, क्योंकि वह ऐसा काम कर रहा होता है जिससे उसे प्यार होता है।

जापानी दर्शन के ये सरल सिद्धांत अगर आप अपनाकर जीवन जीना सीख लें तो आपको जीवन में भरपूर खुशी और सुकून मिलेगा। *



सोलो एजिंग बढ़ती उम्र में जिंदगी का भरपूर मजा


अभी तक यही माना जाता रहा है कि सेवानिवृत्त और दायित्वों से मुक्त होने के बाद बुजुर्ग लोग अकेलेपन-उदासी भरी जिंदगी जीते हैं। लेकिन कई अध्ययनों से साबित हुआ है कि बुजुर्ग अब सोलो एजिंग को खूब एंजॉय करना सीख गए हैं। अब वे उदास नहीं हर पल को खुल कर जीते हैं।

लाइफस्टाइल

डॉ. मोनिका शर्मा


एक ताजा अध्ययन में बुजुर्गों से जुड़ा यह निष्कर्ष सामने आया है कि उम्रदराज लोग अब शिकायतों के बजाय खुद को संभालने की राह चुन रहे हैं। स्टडी में शामिल अधिकतर वरिष्ठजनों ने बताया कि वे पांच साल से ज्यादा समय से अकेले रह रहे हैं। उम्र के इस पड़ाव पर जिंदगी को मैनेज करने में आने वाली परेशानियों को भूलकर उन्होंने अकेले रहना चुना है। सोलो एजिंग के इस सफर में अपने जीवन से खुश रहने

फ्रंट पर जी-जान से जुटे रहते हैं। थकते कदमों के बावजूद अपनी जिम्मेदारियों का बोझ नहीं, बल्कि सक्रिय रहने का बहाना मानते हैं। अकेले सब कुछ मैनेज करने के दबाव को एक्टिव और सधी हुई जीवनशैली के रूप में देखने लगे हैं। इस उम्र में सेहत और सामाजिक जीवन से जुड़ी बहुत-सी उलझनों के बीच भी अपने मन को संभालने का जतन वे खुशी से कर रहे हैं। किसी भी तरह के व्यायाम, वॉकिंग, योग आदि के लिए समय निकालते हैं। एक्टिव एजिंग वाली जीवनशैली, उनको स्वस्थ रखने में भी अहम भूमिका निभाती है। वर्ल्ड हेल्थ ऑर्गेनाइजेशन के मुताबिक एक्टिव एजिंग, बुढ़ापे को एक प्रोडक्टिव और खुशनुमा अनुभव बनाने की स्ट्रेटजी है, न कि इसे अंत मानने की। मौजूदा दौर में बुजुर्ग इस खुशनुमा ट्रांसफॉर्मेशन के लिए तकनीक की मदद भी ले रहे हैं। ऑनलाइन सुविधाओं से लेकर अपने बच्चों और रिश्तेदारों से जुड़े रहने तक, बुजुर्गों ने तकनीक के नए रंगों को सहजता से अपनाया है।



कर रहे आजादी का एहसास: असल में सोलो एजिंग के चलन से आत्मनिर्भर बनने का भाव भी जुड़ा है। अपनी जिंदगी को अपने अंदाज में जीने से आजादी का गहरा एहसास भी जुड़ा है। यही वजह है कि अकेलेपन और हेल्थ से जुड़ी बहुत-सी चुनौतियों के बावजूद बुजुर्गों का एक बड़ा वर्ग यानी 46.9 प्रतिशत बुजुर्ग इन हालातों को स्वतंत्र रूप से

वाले बुजुर्गों का आंकड़ा ज्यादा है। एजवेल फाउंडेशन की इस रिपोर्ट के मुताबिक हमारे देश में सोलो एजिंग का चलन तेजी से बढ़ रहा है। अकेले रहने वाले बुजुर्गों में 46.9 फीसदी सोलो एजर्स अपनी जिंदगी से खुश हैं, जबकि 41.5 प्रतिशत असंतुष्ट हैं। 10,000 बुजुर्गों को लेकर की गई यह स्टडी उम्रदराज लोगों के मन और जीवन का बदलाव खाका हमारे सामने रखती है। शिकायत नहीं एडजस्टमेंट की सोच: बच्चों के करियर के लिए विदेश या दूसरे शहरों में जाने के बाद अकेले रह रहे बुजुर्ग, दोपारोपण के बजाय अपनी देखभाल खुद ही करने की राह चुन रहे हैं। यह सच है कि संयुक्त परिवारों के टूटने से घर के बड़े सदस्यों में अकेलापन बढ़ा है पर वे अपने आप को बिजी रखना भी सीख रहे हैं। दूर रहने वाले बच्चों से जुड़े रहने के लिए गैजेट्स को यूज करना सीख रहे हैं। बुजुर्ग यह समझते हैं कि उनके बच्चे चाहकर भी हर समय उनके साथ नहीं रह सकते। यही वजह है कि इन हालातों में तनाव में धरने के बजाय वे खुशी-खुशी जीवन से जुड़ने के रास्ते पर चलने लगे हैं। सोलो एजिंग का यह ट्रेंड बड़े-बुजुर्गों की बदलती लाइफस्टाइल से जुड़े इसी पहलू की तस्दीक करता है।



सक्रियता को प्राथमिकता: सुखद यह है कि सोलो एजिंग का ट्रेंड कोई थोपे जाने वाला चलन नहीं है। अकेले रहने वाले बुजुर्ग बहुत-सी परेशानियों का सामना करने के बावजूद खुद को सक्रिय रखने के

अपना जीवन जीने के तौर पर भी देख रहा है। इसी एक पॉजिटिव सोच के चलते उम्रदराज लोग अकेले रहकर भी अपने जीवन से खुश हैं। इस स्टडी के मुताबिक 31 फीसदी से ज्यादा बुजुर्गों ने फाइनेंशियल और सोशल स्वतंत्रता के लिए अकेले रहने का विकल्प चुना है। वहीं 26.7 फीसदी का कहना है कि परिवार के युवा मेंबर्स के बाहर जाने से वे अकेले रह रहे हैं। नई पीढ़ी के दूर जाने को लेकर कोई शिकायत करने के बजाय बुजुर्ग इस इंटीग्रेटेड रहने के अवसर को तरह देखने लगे हैं। शारीरिक रूप से नहीं भावनात्मक फ्रंट पर भी बुजुर्ग अब दूसरों पर निर्भर नहीं रहना चाहते। उम्रदराज लोगों के लिए यह स्वतंत्रता उनके सुकून से भी जुड़ी है। *

कवर स्टोरी

शिखर चंद जैन

आज की भागदौड़ भरी जिंदगी में हर कोई सफलता के साथ-साथ सुकून और शांति की चाहत भी रखता है। लेकिन समृद्धि और सामाजिक प्रतिष्ठा के पीछे भागते हुए हम अक्सर उस सबसे कीमती चीज को खो देते हैं, जिसे 'सुकून' कहते हैं। गलत खान-पान, बढ़ती मानसिक-शारीरिक बीमारियां, तनाव, अकेलापन और हर वक्त मन में कुछ अधूरा-सा महसूस होना, आधुनिक समय में लगभग हर व्यक्ति को समस्या बन चुकी है। ऐसे में सदियों पुराने जापानी जीवन दर्शन से हम बहुत कुछ सीख सकते हैं।

हारा हाची बु सेहत-दीर्घायु का आहार मंत्र

जापानी स्वास्थ्य दर्शन का एक गोल्डन रूल है 'हारा हाची बु'। इसका सरल अर्थ है, 'केवल तब तक खाएं, जब तक आपका पेट 80 प्रतिशत न भर जाए।' यह सिद्धांत हमें 'ओवर ईटिंग' से बचाता है। वैज्ञानिक रूप से, मस्तिष्क को पेट भरने का संकेत मिलने में लगभग 20 मिनट लगते हैं। जब हम 80 प्रतिशत पर रुक जाते हैं, तो हम वास्तव में अपनी भूख के अनुसार सटीक मात्रा में खाते हैं। यह आदत हमें मोटापे, हृदय रोग और मधुमेह को दूर रखती है। जापान के प्रांत ओकिनावा के लोगों की लंबी उम्र का एक बड़ा कारण इस जीवन दर्शन को माना जाता है।

शोकूनिन अपने काम में रुचि लेना

जो लोग अपने पेशे या व्यवसाय को बोल सभझते हैं और अपनी



काइजिन छोटे सुधारों का जादू महसूस करें

जापानी दर्शन काइजिन का अर्थ है-बेहतरी के लिए बदलाव। अक्सर हम सोचते हैं कि जीवन बदलने के लिए रातों-रात कोई बड़ा परिवर्तन करना होगा। लेकिन काइजिन कहता है कि आप हर दिन स्वयं में केवल एक प्रतिशत सुधार करें। जैसे आदतों में, अनुशासन में, नई चीजें सीखने में, रिश्तों में। ये छोटे-छोटे सुधार साल के अंत में आपको एक नया इंसान बना देंगे। टोयोटा जैसी कंपनियों की सफलता में बड़ी भूमिका निभा चुकी यह जीवन पद्धति, व्यक्ति के रूप में हमें भी नई ऊंचाइयों पर ले जाती है।

वाबी-साबी अपूर्णता में सुंदरता की तलाश

हम एक ऐसे युग में जी रहे हैं, जहां 'परफेक्ट' दिखने का जुनून हम में से अधिकतर लोगों पर हावी है। जापानी दर्शन 'वाबी-साबी' इसके विपरीत बात कहता है। यह हमें सिखाता है कि कुछ भी स्थायी नहीं है और कुछ भी पूर्ण नहीं है। पुराने पत्थरों पर जमी

बने रहो पगला...

'बने रहो पगला, काम करे अगला' की रीति-नीति से प्रीति का रयेया आज सुपरहित हो चुका है। आप ऐंडा बनकर ऐंडा खाते रहेंगे और जो बुद्धिमान हैं, काम में खपते और मन ही मन कुदते रहेंगे।



हृय भी मुंह से आई लव यू कहना अवसरवाद का बढ़िया अपडेट सर्टिफिकेट है। मीठे गवाक्ष से तोखे कटाक्ष करने का बेहतरीन एवं

हसीन आइडिया है। बुद्धिजीवी को मित्र बनाना मूर्खता है, लेकिन किसी मूर्ख को बुद्धिमान होने का आभास कराना सबसे कारगर बुद्धिजीविता है। 'बने रहो पगला, काम करे अगला' की रीति-नीति से प्रीति का रयेया आज सुपरहित हो चुका है। घर, दफ्तर हो या आस-पड़ोस सरल से सरल काम भी न कर पाने का प्रमाण दिखाकर आपको मूर्ख घोषित कर दिया जाएगा तो आगे कभी कोई काम करने की जिम्मेदारी आपको नहीं मिलेगी। आप ऐंडा बनकर ऐंडा खाते रहेंगे और जो बुद्धिमान हैं, काम में खपते और मन ही मन कुदते रहेंगे। मूर्ख न होकर भी मूर्ख बने रहने से ही दायित्व जीवन की कुशलता विशेष तो नहीं, मगर शेष बची ही रहती है। जान-बूझकर उल्लू यानी गृहलक्ष्मी के वाहन बने रहने से गृहस्थी की गाड़ी सरपट पेड़ा रहती है। ज्वालामुखी को चंद्रमुखी अर्थात् लालमिर्ची को मिश्री कहने का यह नीक-सलीका भरपूर स्वागतेय है। विद्वता झाड़ते हुए तर्क, वितर्क और कुतर्क से बेकार का भेजा भंजन ही होता है, जबकि जन्म से ही मूर्ख पैदा हुए उच्च पदासीन मंत्री या अफसर को इंटेलीजेंट, ब्रिलिएंट तथा डिलीजेंट होने का आभास कराते रहने से अपना उल्लू सीधा होता रहता है। जनता का सेवक बनकर महानुभाव कितनी मलाई खाते हैं, यह सेवा करवाने वाली जनता खूब जानती और समझती है। दरअसल, जनतंत्र में तो जनता मूर्ख न होकर भी मूर्ख बनती ही रहती है। उसके लिए कोई खास दिन नहीं, हर दिवस सहर्ष मूर्ख दिवस ही होता है। मूर्ख दिवस वास्तव में उन लोगों का ही उत्सव है, जो दीन, हीन और खुद को मूर्ख बताकर दूसरों को मूर्ख बनाते हैं, अपना काम निकलवाते हैं। *

ल में वरिष्ठ साहित्यकार सूरज प्रकाश के

संपादन में 'मेरे लिखने की मेज' पुस्तक छपकर आई है। इसमें नई और वरिष्ठ पीढ़ी के कुल मिलाकर 125 लेखकों की उनके लेखन से जुड़ी दास्तानें दर्ज हैं। यह किताब पढ़कर लेखन प्रक्रिया को अलग-अलग दृष्टिकोणों से समझा जा सकता है। कोई रचना लिखने की शुरुआत कैसे होती है, उसके लिए अनुकूल स्थिति या वस्तु क्या होती है, लिखने के पहले और उसके बाद किस तरह का अनुभव होता है, कौन से कारण लिखने के लिए किसी लेखक को विवश करते हैं? ऐसे तमाम सवालों के जवाब किताब में

पुस्तक चर्चा / विज्ञान गूष्ण

शामिल लेखकों ने दिए हैं। वरिष्ठ लेखक असगर वजाहत अपने लेखन के बारे में कहते हैं, 'सफेद कागज पर काली रौशनाई से लिखना पसंद करता हूँ। सफेद को काला करने का जुनून सा उठता रहता है। सफेद का कागज मुझे बेचैन कर देता है।' अपने लेखन के बारे में आकांक्षा पारे कहती हैं, 'मुझे रात की जरूरत होती है, जब मुझे पता है, कोई फोन नहीं करेगा, दरवाजे की कोई घंटी नहीं बजेगी।' वरिष्ठ कथाकार प्रकाश मनु लेखन को पूजा-अर्चना की तरह पवित्र कर्म मानते हैं। वह कहते हैं, 'अपने कमरे के जिस कोने में बैठकर मैं लिखता-पढ़ता हूँ, वहां गंगा, यमुना, सरस्वती तीनों नदियां बहती हैं। इसलिए उससे पवित्र स्थान तो कोई और ही

नहीं सकता।' वरिष्ठ कवि लीलाधर मंडलोई अपनी रचना प्रक्रिया के बारे में कहते हैं, 'लिखते वक्त अपने संगतकारों यानी डायरी, कागज, पेन और लिखने की आधार जगह से संगत बनाता हूँ... और मैं आगत रचना के सामने विनत भाव से बैठ जाता हूँ।' भले ही यह किताब किस्से, कहानी या कविता की नहीं है लेकिन पढ़ने पढ़ने के दौरान रोचक कहानियों के इन्हें जैसा ही आनंद आता है। *

इंजेक्शन की नवीन तकनीक से स्पाइन रोगों का उपचार

नोट :- वरिष्ठ नागरिकों (60 वर्ष के ऊपर)का उपचार मात्र 12 हजार रुपए में।

सर्जरी के बिना ही सिर्फ इंजेक्शन तकनीक के जरिये स्पाइन (रीढ़) रोगों का बेहतर और विश्वसनीय उपचार विश्वविख्यात डॉ. प्रमोद पहारिया द्वारा ग्वालियर में हो रहा है। आइये जानते हैं इस तकनीक के असाधारण लाभ—

इस ट्रीटमेंट की कितनी बार आवश्यकता होती है?

सिर्फ एक ही बार पर्याप्त है।

सर्जरी की ओपेक्षा इस तकनीक के क्या फायदे हैं?

सर्जरी के दौरान पैरालिसिस, पैलाप्लेजिया, ब्लेडर एवं बोवेल के कंट्रोल में क्षति, पैरों में कमजोरी, इंफेक्शन, इंप्लान्ट फैलियर जैसे जो कॉम्प्लिकेशन देखने को मिलते हैं, वैसा इसमें खतरा नहीं है।

किन मरीजों को इस इलाज से संभव है?

डिस्क प्रोलेप्स जैसे L4-L5, L5-S1, साइटिका, लंबर या सर्वाइकल रेडीकुलोपैथी, डिजरनेरेटिव डिस्क, फैसिट ऑइंट सिंड्रोम, माइग्रापैथी, लंबर कैनाल स्टेनोसिस, स्पॉन्डिलाइटिस आदि में कारगर है।

जो रोगी ऑपरेशन करवा चुके हैं उसमें भी यह कारगर है ?

यदि ऑपरेशन के बाद दबाव बना रहता या

दोबारा दबाव आ जाता है तो उसमें भी यह तकनीकी कारगर है।

किस उम्र के लिये यह चिकित्सा है ?

15 से 85 वर्ष के मरीजों के लिये।

कितने समय में रोगी घर जा सकता है?

एक घण्टे बाद ही घर जा सकता है। जबकि सर्जरी में 3 माह तक रोगी को अपने काम से अलग रहकर आर्थिक क्षति उठाना पड़ती है।

इस ट्रीटमेंट की सफलता की दर कितनी है ?

90 से 95% सफल है।

इस ट्रीटमेंट का असर कब तक रहता है ?

इसमें जड़ से इलाज होता है।

क्या यह स्टैण्डर्ड इंजेक्शन है ?

नहीं, यह एक भ्रम है। यह एक सेफ अमेरिकन प्रोसीजर है, जो एक विशेष मशीन की निगरानी में किया जाता है।

डॉ. प्रमोद पहारिया
स्पाइन सर्जन

MBBS, D.Ortho, DNB, M.Ch. (Ortho)
पूर्व सर्जन - सर गंगाशाम हॉस्पिटल एवं
इंडियन स्पाइनल इंज्यूरी सेन्टर, नई दिल्ली

देहली हॉस्पिटल, ओल्ड श्री टॉकीज, वारादरी, मुरार, ग्वालियर (म.प्र.)

समय : दोपहर 12 बजे से 3 बजे तक
सम्पर्क - 7354858466
व्हाट्सएप पर रिपोर्ट भेजकर ही संपर्क करें
www.nonsurgicalspinecentre.in

रोहक
अंजू जैन

अप्रैल फूल-डे
स्पेशल

फर्स्ट अप्रैल यानी अप्रैल फूल डे पर लोग एक-दूसरे के साथ प्रैक कर खूब एंजॉय करते हैं। अतीत में इस मौके पर कुछ मशहूर कंपनियों, टेलीविजन और रेडियो स्टेशंस ने ऐसे प्रैक्स किए, जिसकी पूरी दुनिया में चर्चा हुई। यहां ऐसे ही कुछ चर्चित अप्रैल फूल प्रैक्स के बारे में बता रहे हैं।

दुनिया भर में मशहूर हुईं ये मजेदार शरारतें

स्पेस
नीडल गिरने की खबर

यह प्रैक 1 अप्रैल 1989 को शाम के समय टीवी पर प्रसारित किया गया था। सिपटल के एक स्थानीय स्केच कॉमेडी शो, 'ऑलमोस्ट लाइव!' ने किंग टीवी पर एक विशेष रिपोर्ट प्रसारित की थी। रिपोर्ट में गंभीरता से दावा किया गया कि शाम 6:53 पर वाशिंगटन के सिपटल में स्थित स्पेस नीडल गिर गई है। शो ने टॉवर के गिरने की फर्जी तस्वीरें और चश्मदीदी के झूठे इंटरव्यू भी दिखाए। यह प्रैक इतना विश्वसनीय लगा कि पूरे सिपटल में दहशत फैल गई। लोगों ने घबराहट में इमरजेंसी सेवाओं पर इतने फोन किए कि लाइनें टप हो गईं। यहां तक कि टॉवर के आस-पास रहने वाले लोग भागने लगे। स्थिति बिगड़ने के बाद, चैनल को तुरंत स्पष्ट करना पड़ा कि यह सिर्फ एक मजाक था। बाद में, शो के निर्माताओं और चैनल को इस प्रैक के लिए सार्वजनिक रूप से माफ़ी मांगनी पड़ी थी। *



ट्यूपेस्ट से बर्गर की स्मेल

साल 2017 में फास्ट-फूड चैन बर्गर किंग ने दावा किया कि उन्होंने एक ऐसा ट्यूपेस्ट बनाया है, जिसमें एक्टिव हॉपर अर्क है, इसके कारण आपके मुंह से हमेशा बर्गर की खुशबू आएगी। लोग ब्रश करने के बाद भी अपने पसंदीदा बर्गर के स्वाद का आनंद ले सकेंगे। विज्ञापन में बताया गया कि इसमें 'व्हाइटनिंग अनियन' (सफेद करने वाले प्याज), 'डेली फ्रेश टोमेटो' (ताजा टमाटर) और एंटी-कैविटी स्टेक (कैविटी रोकने वाला मांस) जैसी चीजें शामिल हैं। इस प्रैक को असली दिखाने के लिए बर्गर किंग फ्रांस और विज्ञापन एजेंसी बजमैन ने एक 60 सेकेंड का कर्माश्रित वीडियो भी जारी किया था। यह प्रैक मार्च के अंत में (29-31 मार्च) शुरू किया गया था ताकि 1 अप्रैल तक लोगों को भ्रमित किया जा सके। यह केवल एक मजेदार विज्ञापन अभियान था और बर्गर किंग ने कभी-भी ऐसा कोई ट्यूपेस्ट बाजार में नहीं बेचा। *

लेफ्ट-हैंडेंड बर्गर

वर्ष 1998 में एक अप्रैल के आस-पास बर्गर किंग कंपनी ने अखबारों में विज्ञापन दिया कि उन्होंने बाएँ हाथ से काम करने वाले लोगों के लिए एक विशेष बर्गर बनाया है, जिसमें सभी मसाले 180 डिग्री घुमाकर रखे गए हैं। यह सुनकर हजारों लोग इसे ऑर्डर करने लगे। बाद में पता चला कि यह प्रैक था। *



हूट्स
वेट्रेस और योडा

वर्ष 2001 में घटित हुई एक घटना, जो एक मजाक के रूप में शुरू हुई थी, लेकिन बाद में यह कानूनी लड़ाई में बदल गई थी। इसे 'टॉय योडा' केस के रूप में जाना जाता है। हुआ यह कि अप्रैल 2001 में, पनामा सिटी बीच, फ्लोरिडा के हूट्स रेस्तरां के मैनेजर ने अपनी वेट्रेस के बीच बीयर बेचने की एक प्रतियोगिता रखी। मैनेजर ने वादा किया कि जो सबसे ज्यादा बीयर बेचेगी, उसे इनाम में एक नई टोयोटा (कार) दी जाएगी। जोडी बेरी नाम की वेट्रेस ने सबसे ज्यादा बिक्री की और प्रतियोगिता जीत ली। जब इनाम देने का वक्त आया, तो मैनेजर ने जोडी की आंखों पर पट्टी बांधी और उसे पार्किंग लॉट में ले गया। लेकिन वहां कोई कार नहीं थी। इसके बजाय उसे 'स्टार वार्स' फिल्म में पात्र योडा का एक खिलौना थमा दिया गया। जोडी को यह भ्रमक बिल्कुल पसंद नहीं आया। उसने नौकरी छोड़ दी। यही नहीं रेस्तरां पर धोखाधड़ी और अनुबंध तोड़ने का मुकदमा भी दायर कर दिया। *



Wet Dog
People also sniffed

इसका अनुभव लेने के लिए कहा गया कि वे सर्च बार में जाकर कुछ सर्च करें और फिर अपने डिवाइस की स्क्रीन के करीब जाकर सूंघें। इसमें 'नई कार की महक', 'गीले कुत्ते की महक' और यहां तक कि 'मिन्न के मकबरे' जैसी अजीबो-गरीब चीजों को सूंघने का विकल्प दिया गया था। लेकिन इसे टेस्ट करने के लिए जब लोग स्क्रीन सूंघने की कोशिश करते और कुछ महसूस नहीं होता, तो अंत में एक संदेश आता कि यह अप्रैल फूल प्रैक था। *



मौसम में गर्माहट घुलने के साथ ही युवाओं का फैशन और ट्रेडिंग स्टाइल बदलने लगा है। बदलते हुए फैशन ट्रेड को देखकर लगता है कि इन गर्मियों में जेंडर न्यूट्रल फैशन का क्रेज रहेगा। यंगस्टर्स को यह फैशन ट्रेड क्यों इतना भा रहा है?

इन गर्मियों में रहेगा जेंडर न्यूट्रल फैशन का क्रेज

ट्रेंड
प्रतिभा अरोड़ा

मार्च की शुरुआत के साथ ही हल्की गर्माहट जैसे वातावरण में फैली तो कॉलेज परिसरों, कैफे और शहर की सड़कों पर एक नया फैशन ट्रेड दिखाई पड़ने लगा। यह है जेंडर न्यूट्रल फैशन। वास्तव में यह केवल ड्रेस का बदलाव नहीं, बल्कि सोच और पहचान का बदलाव भी है। अब फैशन यह नहीं पूछता कि आप मेल हैं या फीमेल। अब फैशन यह जानना चाहता है कि आप कौन हैं? भारत के युवा विशेषकर जेन-जी और नए प्रोफेशनल्स अब ऐसी ड्रेस चुन रहे हैं, जो आरामदायक हों, अभिव्यक्ति के अनुकूल हों और किसी जेंडर विशेष की सीमाओं में न बंधते हों।

बदल रही है फैशन की परिभाषा

लंबे समय तक फैशन की दुनिया स्त्री और पुरुषों के दो अलग-अलग खंडों में बंटी रही है। लेकिन हाल के सालों में फैशन के बीच जेंडर की यह दूरी धीरे-धीरे धुंधली होने लगी है। आज के युवा मानते हैं, ड्रेस शरीर के लिए होती है, किसी जेंडर विशेष के लिए नहीं। दिल्ली, मुंबई, पुणे और बेंगलुरु के कॉलेजों में यह अब आम दृश्य है कि एक ही तरह के ओवर साइज शर्ट लड़कियां भी पहनती हैं और लड़के भी वैसे ही ढीले ट्राउजर भी दोनों पहनते खूब देखते हैं। जेंडर न्यूट्रल फैशन अब सिर्फ बड़े शहरों और सेलिब्रिटी



क्लास की ही सोच नहीं दर्शाता बल्कि यह अवधारणा छोटे शहरों से लेकर मझोले शहरों और कस्बों तक में फैल रही है।

गर्मियों के लिए है उपयुक्त

जेंडर न्यूट्रल फैशन, किसी और मौसम में चाहे दोनों के लिए उपयुक्त न हो, लेकिन गर्मी के मौसम में यह ज्वॉयज और गर्स दोनो के लिए आरामदायक फैशन माना जाता है। लूज ड्रेसिंग, शरीर को जहां पसीने की परेशानी से दूर रखती है,

वहीं लिनेन और कॉटन जैसे नेचुरल फैब्रिक, त्वचा के अनुकूल होते हैं। यही कारण है कि इन गर्मियों में लिनेन की शर्ट, कॉटन कुर्ते और ढीले ट्राउजर खूब लोकप्रिय होने जा रहे हैं।

ये कलर्स रहेंगे पॉपुलर

जेंडर न्यूट्रल फैशन की पहचान केवल डिजाइन या फैब्रिक से नहीं, रंगों से भी होती है। आने वाले दिनों में ब्राइट कलर्स की जगह, बेज, व्हाइट, ग्रे, ऑलिव ग्रीन और लाइट ब्लू जैसे प्लीजेंट कलर्स का बोलबाला रहने वाला है। क्योंकि ये कलर्स हमारी आंखों के साथ-साथ त्वचा और पूरे शरीर को गर्मी से राहत देते हैं। इन कलर्स को ड्रेसिंग मेल-फीमेल सभी पर सूट करते हैं।

सोशल मीडिया का रोल

जेंडर न्यूट्रल फैशन की ओर झुकाव की एक बड़ी वजह सोशल मीडिया भी है। इंस्टाग्राम, यू-ट्यूब और पिंटेरेस्ट जैसे सोशल साइट्स पर हजारों युवा इन दिनों फैशन कंटेंट खूब बना रहे हैं, जो जेंडर की सीमाओं को तोड़ते हैं। अब फैशन डिजाइनर ही फैशन ट्रेड तय नहीं करते बल्कि कॉलेज के युवा, या प्रोफेशनल्स और कंटेंट क्रिएटर्स भी फैशन के नए ट्रेड सेट कर रहे हैं। एक सिंपल ओवर साइज शर्ट और लूज ट्राउजर में बनी इंस्टाग्राम की वायरल रील भी लाखों युवाओं को यह फैशन अपनाने के लिए प्रेरित कर सकती है।

कॉफर्ट-स्टाइल से कहीं बढ़कर

जेंडर न्यूट्रल फैशन, केवल कॉफर्ट या स्टाइल का मामला नहीं है। इसे आत्मविश्वास और स्वतंत्र सोच से भी जोड़कर देखा जाता है। यह फैशन स्टाइल युवाओं को यह संदेश देता है कि वे अपनी पहचान स्वयं तय कर सकते हैं। आज के युवा फैशन को पारंपरागत ड्रेस पहनने के नियम का पालन करने के लिए नहीं, बल्कि अनिच्छा से, पसंद और स्वतंत्रता को व्यक्त करने के लिए अपना रहे हैं। यही कारण है कि जेंडर न्यूट्रल फैशन, तेजी से युवाओं की पसंद बनता जा रहा है।

बदल रही फैशन इंडस्ट्री

यंगस्टर्स की पसंद को देखते हुए, देश के प्रमुख फैशन ब्रांड्स में भी अब जेंडर न्यूट्रल यूनिसेक्स कलेक्शन की बड़ी रेंज दिखती है। कई नए स्टार्टअप जेंडर-न्यूट्रल ड्रेसिंग पर ध्यान केंद्रित कर रहे हैं। इससे यह स्पष्ट है कि फैशन उद्योग में अब जेंडर न्यूट्रल जैसे बदलाव को स्वीकार कर चुका है। विशेषज्ञों का मानना है कि आने वाले वर्षों में फैशन में मैन और वुमैन की बजाय ऑल या यूनिसेक्स जैसे सेक्शन हुआ करेंगे।

कह सकते हैं कि इस साल की गर्मियों अभी से यह स्पष्ट संकेत दे रही है कि फैशन अब जेंडर की सीमाओं से मुक्त हो रहा है। जेंडर न्यूट्रल फैशन न्यू एज फैशन का पसंदीदा ट्रेड बनकर उभर रहा है। *

सिने ट्रेंड
अशोक वाघवाणी

बीते कई वर्षों से हिंदी फिल्मों में हॉरर, थ्रिलर के साथ कॉमेडी वाला तड़का दर्शकों को खूब अट्रैक्ट कर रहा है। 'हस्य-रोमांच' और 'साफ-सुथरी' कॉमेडी पसंद करने वाले दर्शक इसे सपरिवार देख सकते हैं, क्योंकि इस तरह की फिल्मों में हॉरर और कॉमेडी का कॉम्बो देखने को मिल जाता है। यह इसका प्लस प्वाइंट है।

हॉरर-थ्रिलर-कॉमेडी का कॉकटेल: कुछ वर्षों से हॉरर कॉमेडी जॉनर की फिल्मों का दौर चल पड़ा है। ऐसी मूवी में ह्यूमर और हॉरर का कॉकटेल नजर आता है। अजय देवगन की 'गोलमाल अगेन' (2017) में हॉरर और कॉमेडी के साथ-साथ इमोशनल टच भी देखने को मिला। इसी थीम पर बेस्ट 'गो गोवा गॉन' (2013) फिल्म ने भी दर्शकों को बांधे रखा। यह गोवा में फिल्माई गई हॉरर, थ्रिलर और जॉम्बिज एक्शन वाली कॉमेडी मूवी है। वर्ष 2025 में रिलीज हुई 'शाम्मा' में आयुष्मान खुराना ने बेताल (पिशाच) की भूमिका निभाई। इसी फिल्म में नवाजुद्दीन सिद्दीकी ने मनुष्यों का खून चूसने वाले खतरनाक विलेन का रोल निभाया। वर्ष 2024 में रिलीज हुई 'मुंज्या' भी एक कॉमेडी हॉरर फिल्म है। कोई बड़ा स्टार उतरी, इस फिल्म को भी बड़ी सफलता मिली। इस साल आएगी 'भूत बंगला': इस साल हॉरर-कॉमेडी जॉनर में अश्वय कुमार की 'भूत बंगला' रिलीज होने वाली है। फिल्म के निर्देशक है प्रियदर्शन। ये वह प्रियदर्शन हैं, जिन्होंने साइकोलॉजिकल थ्रिलर 'भूत-भुलैया' बनाकर कैरेक्टर मॉजुलिका (विद्या बालन) को फेमस किया था। वैसे आपको जता दें कि कई दशक



दर्शकों को खूब आती हैं पसंद हॉरर-कॉमेडी कॉम्बो फिल्में

हालांकि शुरुआती दौर से ही बॉलीवुड में हॉरर फिल्में बनती रही हैं। लेकिन बीते कुछ वर्षों से हॉरर फिल्मों में कॉमेडी का कॉम्बो दर्शकों को काफी पसंद आ रहा है। यही वजह है कि ऐसी फिल्में लगातार बन रही हैं और दर्शकों को पसंद भी आ रही है। ऐसी ही कुछ हॉरर-कॉमेडी फिल्मों पर एक नजर।



पहले साल 1965 में महमूद ने ब्लैक एंड व्हाइट 'भूत बंगला' बनाई थी, जिसमें हॉरर, थ्रिलर और कॉमेडी का मनोरंजक मेल था। उस दौर में ये अपनी तरह की नई पहल थी। उस इंस जॉनर की पहली फिल्म भी माना जाता है। भूतों वाले गाने भी हुए पॉपुलर: पुरानी 'भूत बंगला' का टाइटल सांग डरावना होने के बावजूद हास्यमय बन पड़ा। गाने के बोल हैं, 'भूत बंगला, हां हां हां कहां आ गए हम दोनो'। इस गाने में महमूद और आर. डी. बर्मन के साथ भूतों को नाचते दिखाया गया है। महमूद, आर. डी. बर्मन और सुदेश की डरावनी आवाजें डराती कम, हंसाती-गुदगुदाती ज्यादा हैं। आने वाली 'भूत बंगला' में भी ऐसे ही एक गाने के बोल हैं, 'रामजी आकर सबका भला करेंगे। इसमें अश्वय कुमार अजीबो-गरीब वेशभूषा में

अजीब, अटपटी हरकतें करते हुए, भूतों के साथ नाचते-गाते दिखते हैं। दर्शकों के मन में सस्पेंस जगाने, डराने के लिए स्पेशल इफेक्ट का सहारा भी लिया गया है। यह कोई नया चलन नहीं है। ऐसे गीतों का सिलसिला काफी पहले से शुरू हो चुका है। फिल्म 'चाचा-भतीजा' (1977) में हेमा मालिनी और सोनिया साहनी ने फिल्मिया गाना गीत, 'भूत राजा बहादुर आ जा। सीधी तरह से मान जा नहीं तो बजा दूंगी तेरा बंड बाजा।' इसमें उनके साथ धर्मेन्द्र और रणधीर कपूर भी हैं। आगे चलकर ऐसा ही गाना 'चालबाज' (1989) में श्रीदेवी और रजनीकांत पर पिक्चराइज किया गया। गाने के बोल थे, 'ओ भूत राजा फस गई मुश्किल में, भूतों की महफिल में।' कविता कृष्णमूर्ती, सुदेश भोसले की आवाज में यह गाना मनोरंजक है। 'हाउसफुल-4' का 'द भूत सांन्या' अलग-थलग अंदाज वाले गाने का रिमिक्स वर्जन है। मिका सिंह, फरहाद द्वारा गाए इस रैपनुमा गाने में बड़े, खचिले सेट और कई स्टार दिखाए गए हैं। इस दिलचस्प गाने को देखते-सुनते समय उर तो नहीं लगता, हां मजा जरूर आता है। इसीलिए यह गाना काफी हिट भी रहा।

हॉरर-कॉमेडी फिल्मों का फंडा: हॉरर फिल्मों में दिल दहला देने वाले दृश्य देखकर दर्शक कई बार अचंभित-भयभीत होते हैं। डर के धारे रोमांचित भी होते हैं। उसी समय उनका ध्यान कंवर्ट करने के लिए कॉमेडी सींस दिखाए जाते हैं। इससे वे भयमुक्त होकर हंसने लगते हैं। यही वजह है कि हॉरर, थ्रिलर, कॉमेडी का कॉम्बिनेशन दर्शकों को लुभा रहा है। इसी कारण धड़ल्ले से इनकी फ्रेंचाइजी फिल्में भी बन रही हैं। जैसे- 'भूत-भुलैया', 'खी', 'भेड़िया', 'मुंज्या' आदि। *



स्वर्ग जैसी अनुभूति देता है स्पीति घाटी का 'की मठ'

हिमाचल प्रदेश के स्पीति में काजा से लगभग 12 किलोमीटर की दूरी पर स्थित 'की मठ' की सैर के दौरान आपको एहसास होगा कि जैसे स्वर्ग पृथ्वी पर उतर आया है। हालांकि अपने देश और हिमाचल प्रदेश के अन्य पर्वतीय पर्यटन स्थलों की तुलना में यहां पर्यटकों की आवक कम होती है। सबसे पुराना-बड़ा मठ: लगभग 13,500 फीट की ऊंचाई पर स्थित 'की मठ' स्पीति घाटी में सबसे पुराना और सबसे बड़ा मठ है। पहाड़ के ऊपर स्थित यह मठ कई मंजिला है, जिसकी तुलना अकसर लेह के निकट स्थित आइकॉनिक थिक्स मठ से की जाती है। अपने ऐतिहासिक और धार्मिक महत्व के अतिरिक्त 'की गोंपा' अपनी सुंदर संरचना और शांत वातावरण के लिए भी विख्यात है। निर्माण और नवीनीकरण: की गोंपा का निर्माण 11वीं सदी के आस-पास माना जाता है। इस मठ का गहरा संबंध बौद्ध संत लोचेन रिन्चेन जंगपो के पूजनीय अवतारों से है, जो 958 से 1055 ईस्वी के बीच हुए थे। इसकी गहरी जड़ें प्राचीन कदंबा विरासत से भी जुड़ी हैं और इसे लोचेन तुलुकुस विरासत की पीठ माना जाता है। इस विरासत के माध्यम से 'की मठ' 11वीं शताब्दी के विख्यात बौद्ध विद्वान और संत अतिशा दिपांकर से भी जुड़ जाता है।

इसकी मरम्मत कराई थी। बहुत कुछ है दर्शनीय: 'की मठ' की बाहरी सुंदरता तो मनोरम और स्वांगिक अनुभूति देने वाली है ही, मठ के भीतर भी बहुत कुछ ऐसा है, जो दर्शनीय है। साल 2000 में 14वें दलाई लामा ने इस मठ में एक नए विशाल असेंबली हॉल का उद्घाटन किया था। इस हॉल की दीवारों पर कुछ बहुत ही सुंदर प्राचीन पेंटिंग्स लटकी हुई हैं, जो बौद्ध के पिछले जन्मों की कहानियों को व्यक्त करती हैं। मुख्य असेंबली हॉल के सामने पूजा करने का कमरा है, जिसमें एक विशाल पूजा चक्र है। इसके अलावा पद्मसंभव और अमितायुस की प्रतिमाएं भी हैं। 'की मठ' अपनी वॉल हैंगिंग्स और ऐतिहासिक कलाकृतियों के लिए विख्यात है। मठ के टॉप फ्लोर पर जो अपार्टमेंट है, वह दलाई लामा के लिए आरक्षित है। निचले माले पर मठ की रक्षा करने वाले देवताओं को समर्पित एक मंदिर है, जबकि उसके नीचे जो एक अन्य असेंबली हॉल है, उसे छोटे आयोजनों के लिए इस्तेमाल किया जाता है। यहां दुर्लभ धर्मग्रंथ, पुरानी वॉल पेंटिंग्स और भविष्य के बुद्ध मंजैय की मूर्ति भी है। यात्रा का उपयुक्त समय: 'की मठ' की यात्रा के लिए आदर्श समय मई से अक्टूबर के बीच का है, जब यहां हल्की-सुहानी ठंड पड़ रही होती है। सड़कें खुली होती हैं और स्पीति वादी की सुंदरता अपने शबाब पर होती है। इस दौरान यहां का तापमान आमतौर से 10 डिग्री सेंटीग्रेड से 25 डिग्री सेंटीग्रेड के बीच में होता है। ठंड के मौसम में तो यहां तापमान माइनस 20 डिग्री सेंटीग्रेड तक गिर जाता है। भारी बर्फबारी के कारण सड़कें बंद हो जाती हैं। हालांकि मठ तो खुला रहता है, लेकिन उस तक पहुंचना मुश्किल हो जाता है।



जो पर्यटक सांस्कृतिक अनुभव लेने की इच्छा रखते हैं, उन्हें अपनी यात्रा की योजना जुलाई में बनानी चाहिए, जब यहां चाम उत्सव का आयोजन किया जाता है। इस उत्सव में बौद्ध भिक्षु परंपरागत मुखौटा नृत्य करते हैं। यह नृत्य बुराई पर अच्छाई की विजय के प्रतीक रूप में किया जाता है। *

इस मठ का पुर्ननिर्माण 15वीं शताब्दी के शुरू में शेरपा जंगपो ने करवाया, जो गेलुपा समुदाय के संस्थापक जे त्सोंगखापा के शिष्य थे। पांचवें दलाई लामा के युग में यानी 17वीं शताब्दी में इस मठ पर मंगोलों ने हमला किया, जिसके बाद यह औपचारिक रूप से गेलुपा स्कूल (प्रमुख तिब्बती बौद्ध संप्रदाय) का हिस्सा बन गया। फिर 1820 के लद्दाख-कुल्लू टकराव के दौरान भी इसे नुकसान पहुंचा। 1841 में डोगरा सेना और सिख सेना ने इसे काफी नुकसान पहुंचाया। 1840 में आए भूकंप की वजह से भी इस मठ को काफी नुकसान पहुंचा था। तब आर्कियोलॉजिकल सर्वे ऑफ इंडिया और स्टेट पब्लिक वर्क्स डिपार्टमेंट ने